

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

ದಿನಾಂಕ ಸೋಮವಾರ ೯ನೇ ಸೆಪ್ಟೆಂಬರ್ ೧೯೮೫ ಭಾದ್ರಪದ ೧೮ ೧೯೦೭, ಶಕ

ವಿಧಾನಸೌಧದಲ್ಲಿರುವ, ವಿಧಾನ ಸಭೆಯ ಸಭಾಂಗಣದಲ್ಲಿ

ಸದನವು ವಂಧ್ಯಾಹ್ನ ೧೨-೩೦ ಗಂಟೆಗೆ ಸಮಾವೇಶಗೊಂಡಿತು.

[ಮಾನ್ಯ ಅಧ್ಯಕ್ಷರು (ಶ್ರೀ ಬಿ. ಜಿ. ಬಣಕಾರ್) ಪೀಠವನ್ನಲಂಕರಿಸಿದ್ದರು.]

Discussion reg: the behaviour of two hon Members in the house in connection with Kudremukh incident

ಶ್ರೀ ಜಿ. ನಾರಾಯಣ ಕುಮಾರ್. — ಮಾನ್ಯ ಸಭಾಧ್ಯಕ್ಷರೇ ಈ ಮೂರು ಜನ ರಾವಣರನ್ನು ದಯವಿಟ್ಟು ಹೊರಗೆ ಹಾಕಿ ಬೇಕು. ಮಾನ್ಯರಾದ ರಾಮಪ್ಪ, ಉಮೇಶ್ವರ, ಮತ್ತು ಅಡ್ಡಂತಾಯಿ ಇವರನ್ನು ಹೊರಗೆ ಹಾಕಬೇಕು. ರಾಜ್ಯದಲ್ಲಿ ನಮಗೆ ಬಹಳ ಅಗೌರವ ಇವರಿಂದ ಆಗುತ್ತಿದೆ.

ಅಧ್ಯಕ್ಷರು. — ದಯವಿಟ್ಟು ಕುಳಿತುಕೊಳ್ಳಿ. Nothing will go on record. ಅಧ್ಯಕ್ಷರು. — ಸಭೆಯ ನಿಯಮಾವಳಿ ಪ್ರಕಾರ ಈ ಸಭೆಯ ಸದಸ್ಯರು ತಮ್ಮ ತಮ್ಮ ಆಸನಗಳಲ್ಲಿ ಆಸೀನರಾಗಿ ಮಾತನಾಡುವ ಹಕ್ಕು ಪ್ರತಿಯೊಬ್ಬ ಸದಸ್ಯರಿಗೂ ಇದೆ. ನೀಗೆ ಮಾತನಾಡುವಾಗ ಸಭಾಧ್ಯಕ್ಷರ ಅಪ್ಪಣೆ ಪಡೆದು ಮಾತನಾಡಬೇಕಾಗುತ್ತದೆ. ತಮ್ಮ ಆಸನಗಳನ್ನು ಬಿಟ್ಟು ಸದನದ ಬೇರೆ ಯಾವುದೇ ಆಸನದಲ್ಲಾಗಲೀ, ಅಥವಾ ಯಾವುದೇ ಭಾಗದಲ್ಲಾಗಲೀ ಮಾತನಾಡಲಿಕ್ಕೆ ಬರುವುದಿಲ್ಲ. ಮಾತನಾಡಿದರೂ ಅದು ಕಡತದಲ್ಲಿ ಹೋಗುವುದಿಲ್ಲ. ಸದಸ್ಯರು ಮಾತನಾಡುವಾಗ ಅಪಮಾನಕಾರಕ ಅಶ್ಲೀಲ, ಅಸಭ್ಯ, ಅಸೌಸದೀಯ, ಗಾಂಭೀರ್ಯವಲ್ಲದ ಘನತೆಗೆ ತಕ್ಕದ್ದಲ್ಲದ, ಅಸಂಬದ್ಧವಾದ, ಅಪ್ರಾಸಂಗಿಕವಾದ, ಅಶ್ಲೀಲಪೂರ್ಣವಾದ ದೋಷಾರೋಪಣೆಯುಳ್ಳ, ಹೆಸರು ಕೆಡಿಸುವ ಮತ್ತು ಮತ್ತೊಬ್ಬರಿಗೆ ಮನಸ್ಸಿ ಬಳಿಯುವ ಮಾತುಗಳನ್ನು ಆಡದಂತೆ ಗಂಭೀರವಾಗಿ ಮಾತನಾಡಬೇಕಾಗುತ್ತದೆ. ಸದಸ್ಯರು ಮಾತನಾಡುವಾಗ ಅವರು, ಮಾತುಗಳಿಗೆ ಅಕ್ಷೇಪಣೆ ಅಥವಾ ತಕರಾರು ಉಳ್ಳ ಮತ್ತೊಬ್ಬ ಸದಸ್ಯರೂ ಕ್ರಿಯಾಲೋಪನೆಯ ಹೇಳಿ ಅಧ್ಯಕ್ಷರ ಅಪ್ಪಣೆ ಪಡೆದು ಕ್ರಿಯಾ ಲೋಪದ ಬಗ್ಗೆ ಹೇಳಿ ಬೇಕಾಗುತ್ತದೆ. ಕ್ರಿಯಾಲೋಪದ ಮಾತುಗಳನ್ನು ಕೇಳಿದ ನಂತರ ಅವಶ್ಯವಿದ್ದಲ್ಲಿ ಎರಡು ಕಡೆಯವರ ಅಭಿಪ್ರಾಯ ಪಡೆದು, ಮಾತನಾಡುವ ಸದಸ್ಯರು ಬಳಸುವ ಶಬ್ದಗಳನ್ನು ಕಡತದಿಂದ ತೆಗೆದು ಹಾಕುವ ಅಥವಾ ಬಿಡುವ ಅಥವಾ ಯಾವುದೇ ಸೂಕ್ತ ಆದೇಶ ನೀಡುವ ಅಧಿಕಾರ ಅಧ್ಯಕ್ಷರಿಗೆ ಇರುತ್ತದೆ. ಮಾತನಾಡುವ ಯಾವುದೇ ಸದಸ್ಯರು, ಮಾತನಾಡುತ್ತಿರುವಾಗ ನಿಯಮಗಳಿಗೆ ವ್ಯತಿರಿಕ್ತವಾಗಿ ಮಾತನಾಡಿದರೆ ಅವರ ಮಾತು ನಿಲ್ಲಿಸಲು, ನಿರ್ಭಂದ ಹಾಕುವ ಅಧಿಕಾರವು ಸಭಾಧ್ಯಕ್ಷರಿಗೆ ಇರುತ್ತದೆ. ಸಭಾಧ್ಯಕ್ಷರ ಆದೇಶ ಉಲ್ಲಂಘನೆ ಮಾಡಿದರೆ ಅಂತಹ ಸದಸ್ಯರ ಮೇಲೆ ಸೂಕ್ತ ಹಾಗೂ ಉಗ್ರ ಕ್ರಮ ತೆಗೆದುಕೊಳ್ಳುವ ಅಧಿಕಾರವು ಸಭಾಧ್ಯಕ್ಷರಿಗೆ ಇದೆ. ಸಭಾಧ್ಯಕ್ಷರ ಅಜ್ಞೆ ಅಥವಾ ತೀರ್ಪು ಅಂತಿಮವಾಗಿರುತ್ತದೆ. ಸಭಾಧ್ಯಕ್ಷರ ಅಜ್ಞೆ ಅಥವಾ ತೀರ್ಪು ವಿರುದ್ಧ ಯಾವುದೇ ಸದಸ್ಯರು ಪ್ರತಿಭಟಿಸಿದರೆ ಅದು ಈ ಸಭೆಯ ಹಾಗೂ ಸಭಾಧ್ಯಕ್ಷರ ಹಕ್ಕುಚ್ಯುತಿ ಆಗುತ್ತದೆ. ಸರಕಾರದ ಯಾವುದೇ ನೀತಿಯು ಸದಸ್ಯರಿಗೆ ಸರಿಬಾರದೆ ಇದ್ದ ಪ್ರಸಂಗದಲ್ಲಿ ಸಭಾತ್ಯಾಗ ಮಾಡಬಹುದಾಗಿದೆ. ಈ ಸದನದ ಯಾವುದೇ ಒಳಭಾಗದಲ್ಲಿ ಧರಣಿ ಮಾಡುವುದು ಕೂಡ ಅಕ್ರಮವಾಗುತ್ತದೆ. ಈ ಅಕ್ರಮವನ್ನು

ಎಸಗಿದ ಯಾವುದೇ ಸದಸ್ಯರಾಗಲಿ ಅದರ ಮೇಲೆ ಅಥವಾ ನಿಯಮಗಳ ವಿರೂಧ ನಡೆದುಕೊಂಡ ಬಗ್ಗೆ, ಮತ್ತು ನಡೆದುಕೊಂಡವರ ಮೇಲೆ, ಈ ಸದನದ ಹಾಗೂ ಈ ಸದನದ ಸದಸ್ಯರಿಗಾಗಿ ಗೌರವ, ಘನತೆಗೆ ಹಾಗೂ ಹಕ್ಕುಭಾದ ತೆಗಳನ್ನು ರಕ್ಷಿಸುವ ಸಲುವಾಗಿ ಅನಿವಾರ್ಯವಾಗಿ ನಿಯಮಗಳ ಪ್ರಕಾರ ಉಗ್ರ ಕ್ರಮವನ್ನು ತೆಗೆದುಕೊಳ್ಳಬೇಕಾಗುತ್ತದೆ. ಕಾರಣ ಇಂತಹ ಕಠಿಣ ವಾತಾವರಣ ಇನ್ನು ಮುಂದೆ ತಲೆದೋರದಂತೆ ಸಹಕರಿಸಬೇಕಾಗಿ ಕೋರುತ್ತೇನೆ.

ಈಗ ಕಳೆದ ಗುರುವಾರ ನಡೆದ ಘಟನೆಯ ಬಗ್ಗೆ ಮುಂದಿನ ಕ್ರಮವನ್ನು ತೆಗೆದುಕೊಳ್ಳುವ ಮೊದಲು ಮಾನ್ಯ ಸಭಾ ನಾಯಕರು ಹಾಗೂ ವಿರೋಧಿ ಪಕ್ಷದ ನಾಯಕರು ತಮ್ಮ ಅಭಿಪ್ರಾಯಗಳನ್ನು ವ್ಯಕ್ತಪಡಿಸಬಹುದು.

ಶ್ರೀ ರಾಮಕೃಷ್ಣ ಹೆಗಡೆ. (ಮಾನ್ಯ ಮುಖ್ಯಮಂತ್ರಿಗಳು)—ಸನ್ಮಾನ್ಯ ಅಧ್ಯಕ್ಷರೇ, ಕಳೆದ ಗುರುವಾರ ಈ ಸದನದಲ್ಲಿ ಆದಂತಹ ಘಟನೆಯಿಂದ ನಮ್ಮ ಸಂಸದೀಯ ಪರಂಪರೆಗೆ ಒಂದು ದೊಡ್ಡ ಕಳಂಕ ಆಗಿದೆ ಎಂದು ನನ್ನ ಭಾವನೆ. ಅದರಿಂದ ನಮಗಿಂತಲೂ ಪ್ರಮುಖವಾದ ಎದುರಿಗೆ ತಲೆ ತಗ್ಗಿಸತಕ್ಕಂತ ಪ್ರಸಂಗ ಬಂದಿದೆ. ಈಗತಾನೆ ತಾವು ಸಭೆಯ ಕಾರ್ಯಕ್ರಮಗಳು ಯಾವ ರೀತಿ ನಡೆಯಬೇಕು ಮತ್ತು ಈ ಸಭೆಯ ಸದಸ್ಯರ ವರ್ತನೆ ಹೇಗಿರಬೇಕು ಎನ್ನುವುದರ ಬಗ್ಗೆ ನಾಲ್ಕು ಮಾತನ್ನು ಅಡ್ಡಿದೀರಿ, ತಾವು ಹೇಳಿದಂತಹ ಮಾತುಗಳು ನಮ್ಮ ನಿಯಮಾವಳಿ ಪುನರಾಚಾರಣೆ ಆಗಿದೆ ಎಂದು ನಾನು ಭಾವಿಸುತ್ತೇನೆ. ಸಭೆಯು, ಮತ್ತು ನಮ್ಮ ಸದಸ್ಯರ ವರ್ತನೆ ವಿಚಾರದಲ್ಲಿ ನಿಯಮಗಳು ಅತ್ಯಂತ ಸ್ಪಷ್ಟವಾಗಿದೆ. ಯಾವುದೇ ರೀತಿಯ ತಪ್ಪು ತಿಳಿವಳಿಕೆಗೂ ಅದರಲ್ಲಿ ಆಸ್ಪದ ಇಲ್ಲ. ಆದರೆ ದರ್ಜೆಪಡೆ ವಿಚಾರ, ತಾವು ಈಗತಾನೆ ಹೇಳಿದಂತಹ ನಿಯಮಗಳನ್ನು ಜಾರಿಗೆ ತರತಕ್ಕಂಥ ಜವಾಬ್ದಾರಿ ಈ ಮನೆಯ ಸದನದ ಸದಸ್ಯರಿಗೆ ಇದೆ. ಈ ನಿಯಮಗಳು ನಮ್ಮಲ್ಲಿ ಅನೇಕ ಜನರಿಗೆ ಗೊತ್ತಿದ್ದಂತೆ ಕಾಣುವುದಿಲ್ಲ. ಯಾವುದಾದರೂ ಒಬ್ಬ ಸದಸ್ಯ ಈ ನಿಯಮಗಳಿಗೆ ಅನುಸಾರವಾಗಿ ನಡೆದುಕೊಳ್ಳದೇ ಇದ್ದರೆ ನಿಯಮಗಳನ್ನು ಜಾರಿಗೆ ತರತಕ್ಕಂಥ ಜವಾಬ್ದಾರಿ ತಮಗೆ ಇದೆ. ಯಾವ ಸಂದರ್ಭದಲ್ಲಿ ಅಥವಾ ಯಾವ ಗಳಿಗೆಯಲ್ಲಿ ಒಬ್ಬ ಸದಸ್ಯ ಅವರು ಈ ಸದನದ ಯಾವ ಭಾಗದಲ್ಲಿ ಕುಳಿತುಕೊಂಡಿರಲಿ, ಯಾವುದೇ ಪಕ್ಷಕ್ಕೆ ಸೇರಲಿ, ನಿಯಮಕ್ಕೆ ಮೀರಿ ವರ್ತನೆ ಮಾಡಿದರೆ ಯಾವುದೇ ಸಂಕೋಚ ಅಥವಾ ಅನುಮಾನಕ್ಕೆ ಒಳಗಾಗದೆ ಅಂಥ ಸದಸ್ಯರ ಮೇಲೆ ನಿಯಮಗಳ ಪ್ರಕಾರ ಕೂಡಲೇ ಕ್ರಮವನ್ನು ತೆಗೆದುಕೊಳ್ಳಬೇಕು. ಇದು ಇಡೀ ಸದನದ ನನ್ನ ಅಭಿಪ್ರಾಯದಲ್ಲಿ ನಮ್ಮಿಂದ ನಿರೀಕ್ಷೆ ಮಾಡುತ್ತದೆ. ಪ್ರಜಾಪ್ರಭುತ್ವ ಅಂದರೇನೆ ಚರ್ಚೆಯ ಆಧಾರದ ಮೇಲೆ ನಡೆಯತಕ್ಕಂಥ ಒಂದು ಆಡಳಿತ ಪದ್ಧತಿ. ಎಲ್ಲ ವಿಚಾರಗಳ ಬಗ್ಗೆ ಚರ್ಚೆಯಾಗಬೇಕು. ನಮ್ಮ ರಾಜ್ಯದಲ್ಲಿ ನಡೆಯುವಂತಹ ಘಟನೆಗಳ ಬಗ್ಗೆ ಯೂ ಚರ್ಚೆಯಾಗಬೇಕು ರಾಜ್ಯದ ಅಭಿವೃದ್ಧಿಯ ವಿಚಾರದಲ್ಲಿ ಚರ್ಚೆಯಾಗಬೇಕು. ಆಡಳಿತದ ವೈಫಲ್ಯತೆ ಬಗ್ಗೆ ಚರ್ಚೆಯಾಗಬೇಕು. ಚರ್ಚೆ ಯಾಗುವಾಗ ಕೆಲವು ದಿವಸಗಳ ಹಿಂದೆ ನಾನೇ ಹೇಳಿದ್ದೇನೆ. ಆಗಾಗ ಉದ್ದೇಶಕ್ಕೆ ಮಾನ್ಯ ಸದಸ್ಯರು ಒಳಗಾಗುವುದು ಉಂಟು, ಆದರೆ ಉದ್ದೇಶದ ಭೇದದಲ್ಲಿ ನಿಯಮಗಳಿಗೆ ವಿರುದ್ಧವಾಗಿ ವರ್ತನೆ ಮಾಡತಕ್ಕಂಥ ಆಸ್ಪಾತ್ಕಾರದ ಹಕ್ಕು ಯಾರಿಗೂ ಇಲ್ಲ. ಎಲ್ಲರೂ ಅದನ್ನು ತಿಳಿದುಕೊಳ್ಳಬೇಕು. ಚರ್ಚೆಯ ಕಾಲದಲ್ಲಿ ಬಿರುಸಾಗಿ ತೀಕ್ಷ್ಣವಾಗಿ ಮಾತನಾಡತಕ್ಕಂಥ ಅವಕಾಶ ಮಾನ್ಯ ಸದಸ್ಯರಿಗೆ ಇದೆ. ಚರ್ಚೆಯಲ್ಲಿ ನಾವು ಘನಾ ಏನು ಎಂದು ಶೇಳುತ್ತೇವೆಯೋ ಅದನ್ನು ಉಪಯೋಗಿಸಿಕೊಳ್ಳಬಹುದು. ಧಾರಾಳವಾಗಿ ಉಪಯೋಗಿಸಿಕೊಳ್ಳಬಹುದು. ಅತ್ಯಂತ ಮೃಗವಾದ ರೀತಿಯಲ್ಲಿ ಮಾತನಾಡಬಹುದು. ಮಾತಿನ ಜೊರೆಯಿಂದ ಚುಚ್ಚಬಹುದು. ಅದಕ್ಕೆ ಅವಕಾಶ ಇದೆ. ಆದರೆ ಮಾತನ್ನು ಅಡುವಾಗ ಯಾವುದೇ ಸಂಸ್ಕೃತಿಕ ಮೀರದಂತೆ ಯಾವುದೂ ಅವಾಚ್ಯ, ಯಾವುದೂ ವಾಚ್ಯ ಎಂದು ಹೇಳತಕ್ಕಂಥ ಪರಿಭೇದದ ಮಿತಿ. ವಿವೇಕ ನಮ್ಮಲ್ಲಿ ಇದೆ ಎಂದು ಜನರು ನಂಬಿದ್ದಾರೆ. ಬುದ್ಧಿಯಿಂದ ಮಾತನಾಡತಕ್ಕಂಥ ಮಾತನ್ನು ಈ ಸಭೆಯಲ್ಲಿ ಅಡಿದರೆ ಈ ಸಭೆಯ ಅವಶ್ಯಕತೆ ಇಲ್ಲ. ನಮ್ಮಲ್ಲಿರತಕ್ಕಂಥ ಭಿನ್ನಾಭಿಪ್ರಾಯಗಳನ್ನು ಮತ್ತು ಜಗಳಗಳನ್ನು ಬೀದಿಯಲ್ಲಿ ನಾವು ನಿರ್ಣಯ ಮಾಡಿ ಕೊಳ್ಳಬಹುದು ಗುರುವಾರದ ದಿವಸ ಇಲ್ಲಿ ನಡೆಯಬಾರದ ಒಂದು ಘಟನೆ ಅದಮೇಲೆ ಸಭೆಯನ್ನು ಮುಂದುವರಿಸಿ ಎಲ್ಲ ಪಕ್ಷದ ಧಾರಾಳರನ್ನು ಕರೆಸಿ ಚರ್ಚೆ ಮಾಡುತ್ತೀರಿ. ಗುರುವಾರದ ದಿವಸ ಯಾವುದೇ ರೀತಿಯ ಒಂದು ಇತ್ಯರ್ಥ ಆಗಲಿಲ್ಲ. ಇದರ ಬಗ್ಗೆ ಪರಿಹಾರ ಯಾವ ರೀತಿ ಆಗಬೇಕು ಎನ್ನುವ ಬಗ್ಗೆ ಭಿನ್ನಾಭಿಪ್ರಾಯ ಬಂದಿದೆ. ಒಂದು ವಿಷಯ ಅಲ್ಲಿ ಬಂದದ್ದನ್ನು ಈಗ ಪ್ರಸ್ತಾಪ ಮಾಡಿದರೆ ಅದು ಅಪ್ರಸ್ತುತ ಆಗಲಾರದು.

ಅದು ಪ್ರವೋಕೇಶನ್ ಗೆ ಸಂಬಂಧಪಟ್ಟದ್ದು. ಮಾತು ಮಾತಿನಿಂದ ಮಾನಸ್ಸು ಉದ್ದೇಗಕ್ಕೆ ಒಳಗೊಳ್ಳುತ್ತಕ್ಕಂಥಾದ್ದು ಸ್ವಾಭಾವಿಕವಾಗಬಹುದು, ಆಗುವುದಿಲ್ಲವೆಂದು ನಾನು ಹೇಳುವುದಿಲ್ಲ. ಆದರೆ ಉದ್ದೇಗ ದಲ್ಲೂ ಕೂಡ ನನ್ನ ದೃಷ್ಟಿಯಲ್ಲಿ ಎರಡು ಮೂರು ರೀತಿಯ ಉದ್ದೇಗಗಳು ಇವೆ. ಈಗ ಒಬ್ಬ ಮಾನ್ಯ ಸದಸ್ಯರು ನೀವು ಹೇಡಿ ಎಂದು ಕರೆದರೆ ಆ ಸದಸ್ಯರು ಉದ್ದೇಗಕ್ಕೆ ಒಳಗಾಗಬಹುದು. ಒಂದು ವೇಳೆ ಅವರು ಹೇಡಿಯಾಗಿದ್ದರೆ ಉದ್ದೇಗಕ್ಕೆ ಒಳಗಾಗದೇ ಇರಬಹುದು, ಅಥವಾ ಒಬ್ಬ ಸದಸ್ಯರ ಹೆಸರು ಹಿಡಿದು ಬೈದರೆ ಆಗ ಉದ್ದೇಗಕ್ಕೆ ಒಳಗಾಗಬಹುದು. ಆದರೆ ಅಂತಹ ಅವಾಚ್ಯ ಶಬ್ದಗಳು, ಅನಾಗರೀಕವಾದಂಥ ಶಬ್ದಗಳನ್ನು ಉಪಯೋಗಿಸಿ ಬೈದರೆ ಆಗಿರವಂತಹ ಉದ್ದೇಗ ಕಡಿಮೆಯಾಗಿ ಲಾರದು. ಇಂಡಿಯನ್ ಪೀಸಲ್ ಕೋಡ್ ಪ್ರಕಾರ ಒಬ್ಬನ ಕೊಲೆಯಾದರೆ ಯಾವ ಸಂದರ್ಭದಲ್ಲಿ ಅಪರಾಧ ನಡೆಯಿತು ಎಂದು ಹೇಳತಕ್ಕಂಥ ಅಭಿಪ್ರಾಯ ಬರುತ್ತದೆ. ಇಂತಹ ಘಟನೆಗಳು ಆಗಬೇಕಾಗಿದ್ದರೆ extremely provocation ಆದಾಗ, ಅಂತಹ ಸಂದರ್ಭದಲ್ಲಿ ಪರಿಸ್ಥಿತಿ ಕೈವಾರಿ ಹೋಗಬಹುದು ಮತ್ತು ಅಂತಹ ಸಂದರ್ಭದಲ್ಲಿ ಮರಣದಂಡನೆ ಇಲ್ಲ. ಆದರೆ ಮಾತಿಗೆ ಮಾತು ಬೆಳೆದು ಅದು ಪ್ರವೋಕೇಶನ್ ಆಗಿ ಉದ್ದೇಗಕ್ಕೆ ಒಳಗಾದರೆ ಅದು ಸರಿಯಾದುದು ಅಲ್ಲ. ನನ್ನ ಸ್ನೇಹಿತರು ಮಾತನಾಡುವಾಗ ಪ್ರತಿ ಮಾನಾಡುವ ಧೈರ್ಯವಾದರೂ ಇರಬೇಕು. ಅಥವಾ ಅವರಿಗೆ ಕನಿಷ್ಠ ಆ ಮಟ್ಟದ ಯೋಗ್ಯತೆಯಾದರೂ ಇರಬೇಕು. ನನಗೆ ತುಂಬಾ ವಿಷಾದನೀಯವಷ್ಟೇ ಅಲ್ಲ, ನೋವು ಅಷ್ಟೇ ಅಲ್ಲ, ಆಶ್ಚರ್ಯ ಸಹ ಆಗುತ್ತದೆ. ಈ ವಿಷಯ ನನ್ನ ದೃಷ್ಟಿಯಲ್ಲಿ ಹೇಳುವುದಾದರೆ ಯಾವುದೇ ರೀತಿಯಿಂದ ಕ್ಷೋಭೆಯನ್ನು ತರತಕ್ಕಂಥ ಮಾತುಗಳು ಅಲ್ಲ. ಅವತ್ತಿನ ದಿವಸ ಕುದುರೆ ಮುಖದಲ್ಲಿ ನಡೆದಿರವಂತಹ ಘಟನೆ ವಿಷಾದಕರವಾದ ಘಟನೆ. ಒಬ್ಬ ಯುವಕ ಆತ ಇತ್ತೀಚೆಗಷ್ಟೆ ಮದುವೆಯಾಗಿದ್ದ ನಷ್ಟು. ಆಕಸ್ಮಿಕವಾಗಿ ಆ ಯುವಕ ತೀರಿಕೊಂಡಿದ್ದಾನೆ. ಈ ವಿಚಾರವನ್ನು ಸ್ಪಷ್ಟವಾಗಿ ಆ ಭಾಗದಿಂದ ಬಂದಿರತಕ್ಕಂಥ ಇಬ್ಬರು ಮಾನ್ಯ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ಆದರಲ್ಲೂ ಕೂಡ ಅವರು ದಕ್ಷಿಣ ಕನ್ನಡ ಜಿಲ್ಲೆಯಿಂದ ಬಂದವರು. ಆದರಲ್ಲೂ ಯಾವುದೇ ರೀತಿಯ ಆಕ್ಷೇಪ ಇಲ್ಲ. ಅವರು ತಮ್ಮ ವಿಚಾರವನ್ನು ಹೇಳಿದರು. ಆದರೆ ಸರ್ಕಾರದವರು ಏನು ಮಾಡಿದ್ದಾರೆ ಎನ್ನುವ ಬಗ್ಗೆ ಸಾಧ್ಯವಾದಷ್ಟು ವಿವರಣೆಯನ್ನು ನಾವು ಕೊಟ್ಟಿದ್ದೇವೆ. ಆದರೂ ನಮ್ಮ ಸರ್ಕಾರದ ವೈಫಲ್ಯವಾದ ಸದಸ್ಯರ ಗಮನಕ್ಕೆ ಬಂದರೆ ಮತ್ತು ಅವರಿಗೆ ನಮ್ಮ ಉತ್ತರದಿಂದ ಸಂತೋಷವಾಗದಿದ್ದರೆ ಅದರ ಬಗ್ಗೆ ದೇಶಾದಷ್ಟು ಭಾಷಣ ಮಾಡಬಹುದು, ಆ ಬಗ್ಗೆ ಬೇಕೆ ಬಂದಾಗ ಭಾಷಣ ಮಾಡಬಹುದು, ಅಥವಾ ಹೊರಗಡೆ ಪ್ರಚಾರ ಮಾಡಬಹುದು. ಅಲ್ಲಿರತಕ್ಕಂಥ ಉದ್ದಿಮೆ ಅದು ಕೇಂದ್ರ ಸರ್ಕಾರದ್ದು. ಅಲ್ಲಿ ಏನು ನಡೆದಿದೆ ಎಂಬುದು ಎನ್‌ಕ್ವೈಯರಿ ಆದ ಮೇಲೆ ಗೊತ್ತಾಗುತ್ತದೆ. ಎನ್‌ಕ್ವೈಯರಿ ಮಾಡುತ್ತೇವೆಂದು ಮಾನ್ಯ ಗೃಹಸಚಿವರು ಹೇಳಿದ್ದಾರೆ. ಮತ್ತು ಮೃತರ ಪತ್ನಿಗೆ ಒಂದು ಲಕ್ಷ ಮೂವತ್ತೊಂಬತ್ತು ಸಾವಿರ ರೂಪಾಯಿಗಳ ಪರಿಹಾರವನ್ನು ಕೊಡುತ್ತೇವೆಂದು ಪ್ರಕಟಣೆ ಮಾಡಿದರು. ಅಷ್ಟೇ ಅಲ್ಲ, ಈ ವಿಚಾರದಲ್ಲಿ ಪೋಲೀಸನವರು ಅಗತ್ಯಕ್ಕಿಂತ ಹೆಚ್ಚು ಬಲಪ್ರಯೋಗವನ್ನು ಮಾಡಿದರು ಎಂದು ಹೇಳಿದ್ದಾರೆ. ಆದರೆ ಬಗ್ಗೆ ಮಾನ್ಯ ಸದಸ್ಯರಿಗೆ ಏನಾದರೂ ಅನುಮಾನ ಇದ್ದರೆ ಜುಡಿಯಲ್ ಎನ್‌ಕ್ವೈಯರಿ ಮಾಡಿ ಎಂದು ಬೇಕಾದರೆ ಹೇಳಬಹುದು. ನಾವು ಅನೇಕ ಸಂದರ್ಭಗಳಲ್ಲಿ ಜುಡಿಯಲ್ ಎನ್‌ಕ್ವೈಯರಿ ಮಾಡಿದ್ದೇವೆ. ಪೋಲೀಸನವರು ಹೆಚ್ಚು ಬಲಪ್ರಯೋಗವನ್ನೂ ಮಾಡಲಿಲ್ಲ. ಅಲ್ಲಿ ಒಂದು ಕೆರೂ ಪತ್ತು ಸ್ಕೂಟರ್‌ಗೆ ಬೆಂಕಿ ಹಚ್ಚುವ ಪ್ರಯತ್ನ ಮಾಡಿದಾಗ ಪೋಲೀಸನವರು ಪಾತಾಪರಣವನ್ನು ತಿಳಿ ಮಾಡುವ ಸಲುವಾಗಿ ಬಲಪ್ರಯೋಗ ಮಾಡಬೇಕಾಯಿತು. ಯಾವುದೇ ಒಂದು ವಿಶಿಷ್ಟವಾದ ಸಂದರ್ಭವಿದ್ದರೂ ಕೂಡ ಬಲಪ್ರಯೋಗ ಮಾಡಬಾರದೆಂದು ನಾವು ಪೋಲೀಸನವರಿಗೆ ಎಚ್ಚರಿಕೆಯನ್ನು ಎಲ್ಲಾ ಕಡೆ ಕೊಟ್ಟಿದ್ದೇವೆ. ಅಲ್ಲಿರತಕ್ಕಂತಹ ಕಾರ್ಮಿಕ ಸಂಘಗಳ ನಡುವೆ ಭಿನ್ನಾಭಿಪ್ರಾಯವಿರಲಿಲ್ಲ. ಅದು ಒಂದು ಸದ್ವೈವ, ಯಾರೋ ಒಬ್ಬರು ಮಾನ್ಯ ಸದಸ್ಯರು ಆ ಒಂದು ಆವಾದನೆಯನ್ನು ಸಹ ಮಾಡಿದರು. ನಮ್ಮ ಕಾರ್ಮಿಕ ಸಂಘವನ್ನು ಹಿಡಿತದಲ್ಲಿಟ್ಟು ಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಿದೆ ಎಂದು ಅದು ಸ್ವಯಂವೇದ್ಯ. ಪೋಲೀಸನವರು ಬಲಪ್ರಯೋಗ ಮಾಡಬೇಕಾದರೂ ಪರಿಸ್ಥಿತಿಯನ್ನು ನೋಡಿಕೊಳ್ಳಬೇಕು. ಮೊದಲು ನೀವು ಒಂದು ಪೆಟ್ಟು ತಿಂದರೂ ಪರನಾಗಿಲ್ಲ, ನೀವು ಮೊದಲು ಬಲಪ್ರಯೋಗ ಮಾಡಬಾರದು ಎಂದು ಸಹ ನಾವು ಹೇಳಿದ್ದೇವೆ. ಈ ಸಂದರ್ಭದಲ್ಲಿ ಮಾನ್ಯ ಸದಸ್ಯರಿಗೆ ನಾನು ಹೇಳಬಯಸುತ್ತೇನೆ. ಕಳೆದ ಎರಡೂವರೆ ವರ್ಷಗಳಲ್ಲಿ ಪೋಲೀಸನವರು ನಮ್ಮ ಕರ್ನಾಟಕ ರಾಜ್ಯದಲ್ಲಿ ಅತಿ ಕಡಿಮೆ ಸಂದರ್ಭಗಳಲ್ಲಿ ಅತಿ ಕಡಿಮೆ ಪ್ರಮಾಣದಲ್ಲಿ

ಬಲಪ್ರಯೋಗವನ್ನು ಮಾಡಿದ್ದಾರೆ. ಕಾರ್ಮಿಕರ ಮೇಲೆ ಗುಂಡು ಹಾಕಬಾರದು, ವಿದ್ಯಾರ್ಥಿಗಳ ಮೇಲೆ ಗುಂಡು ಹಾಕಬಾರದು, ರೈತರ ಮೇಲೆ ಗುಂಡು ಹಾಕಬಾರದು ಎಂದು ನಮ್ಮ ಸರ್ಕಾರ ಆದೇಶ ಕೊಟ್ಟಿದೆ. ಆ ಬಗ್ಗೆ ನಾನು ಹೆಚ್ಚು ಚರ್ಚೆ ಮಾಡುವುದಕ್ಕೆ ಹೋಗುವುದಿಲ್ಲ. ನಡೆದಂತಹ ಘಟನೆಯ ಬಗ್ಗೆ ವಿವರಣೆಯನ್ನು ಕೊಡುವಾಗ ಆ ಮಾನ್ಯ ಸದಸ್ಯರು ಪ್ರಾರಂಭದಲ್ಲಿ ಸಮ್ಮನಿಸಿದರು. ಈ ಮಾತನ್ನು ಅವರು ತಮ್ಮ ಬಾಯಿಂದಲೇ ಹೇಳಿದ್ದಾರೆ. ಕೊನೆಯಲ್ಲಿ ಯಾವ ಕಾರಣಕ್ಕಾಗಿ ಈ ರೀತಿಯಾಯಿತು ಎಂದು ಮಾನ್ಯ ಸದಸ್ಯರೊಬ್ಬರು ಹೇಳಿದರು ಎಲ್ಲಾ ಕಡೆ ಇದೇ ರೀತಿಯಲ್ಲಿ ನಡೆಯಿತು. ಇಡೀ ರಾಜ್ಯದಲ್ಲಿ ಅಶಾಂತಿಯುಂಟಾಗಿದೆ, ಮತ್ತು ಇಡೀ ರಾಜ್ಯದಲ್ಲಿ ಬೆಂಕಿ ಬಿದ್ದಿದೆ ಎಂದು, ಇರಬಹುದು. ಅವರು ಒಂದು ಚಾಲೆಂಜ್ ರೀತಿಯಲ್ಲಿ ಮಾತನಾಡಿದರು. ಅವಾಗ ನನ್ನ ಸಹೋದ್ಯೋಗಿ ಯೊಬ್ಬರು ಆ ರೀತಿಯಾದರೆ ನಾವು ನೋಡಿಕೊಳ್ಳುತ್ತೇವೆ ಎಂದು ಹೇಳಿದ್ದಾರೆ. ಸರ್ಕಾರದ ಕೆಲಸ ಇನ್ನೇನು ? ಎಲ್ಲಿ ಅಶಾಂತಿಯುಂಟಾಗುತ್ತದೆಯೋ ಅಲ್ಲಿ ಶಾಂತಿ ನೆಲಸುವಂತೆ ಮಾಡುವುದು ಸರ್ಕಾರದ ಕೆಲಸ.

೧೮೦ ಪಿ.ಎಂ.

ಅಶಾಂತಿಯಾದರೆ, ಅಥವಾ ಯಾವುದಾದರೂ ವ್ಯಾಪಕ ರೂಪದ ಚಳವಳಿಯಾದರೆ, ಅದನ್ನು ನಿಗ್ರಹಿಸತಕ್ಕದ್ದು ಸರ್ಕಾರದ ಕರ್ತವ್ಯ. ಈಗ ಅವರು ಹೇಳಿದ್ದಕ್ಕೆ, ಮಾನ್ಯ ಸದಸ್ಯರು ಯಾವ ರೀತಿ ಅರ್ಥ ಕಲ್ಪಿಸಿಕೊಂಡರೋ ನನಗೆ ಗೊತ್ತಿಲ್ಲ. ಆ ಸದಸ್ಯರಲ್ಲಿ ಉಳಿದರು, ಬೇರೆ ಸದಸ್ಯರು ರಭಸ ದಿಂದ ಇಲ್ಲಿ ಬಂದರು. ಅದು ಹೇಗೂ ಇರಲಿ, ಆ ಘಟನೆಯನ್ನು ನೆನಪು ಮಾಡಿಕೊಳ್ಳುವುದೂ ಕೂಡಾ ನನಗೆ ಇಷ್ಟ ಇಲ್ಲ. ಒಂದು ವಿಚಾರವನ್ನು ನಾನು ಇಲ್ಲಿ ಹೇಳಿದರೆ ತಪ್ಪಾಗಲಿಕ್ಕಿಲ್ಲ. ಈ ಸದನದಲ್ಲಿ ಶಾರೀರಕ ಬಲಪ್ರಯೋಗದಿಂದಲೇ ಕೆಲವು ಸಮಸ್ಯೆಗಳನ್ನು ಇತ್ಯರ್ಥ ಮಾಡುವುದಾದರೆ ಈ ಒಂದು ಶಕ್ತಿ ತಮಗೆ ಮಾತ್ರ ಇದೆ ಎಂದು ಯಾರೂ ಭಾವಿಸಿಕೊಳ್ಳಕೂಡದು. ಆದರೆ ಅವರು ಬಹಳ ತಪ್ಪು ತಿಳುವಳಿಕೆ ಮಾಡಿಕೊಂಡ ಹಾಗೆ. ಮೊನ್ನೆ ಆ ಕಡೆಯಿಂದ ಎರಡೂ ಜನ ಸದಸ್ಯರು ಯಾವ ಉದ್ದೇಶ ದಿಂದ ಬಂದರೋ ಅದು ಅವರ ಅಂತರಾತ್ಮಕ್ಕೆ ಗೊತ್ತು. ಅದೇ ರೀತಿ ಮತ್ತೊಂದು ದಿವಸ ಈ ಕಡೆಯ ಸದಸ್ಯರು ಆ ಕಡೆಗೂ ಹೋಗಬಹುದು. ಶಾರೀರಕ ಶಕ್ತಿಯಲ್ಲಿ ಈ ಕಡೆಯ ಸದಸ್ಯರೇನೂ ಕಡಿಮೆ ಇಲ್ಲ ಎಂದು ಹೇಳಿಬಿಡುತ್ತೇನೆ. ಮೊನ್ನೆ ಟಗ್ ಆಫ್ ಮಾರ್ನಲ್ಲಿ ಇದು ನಿರ್ಣಯವಾಗಿದೆ. ಆದರೆ ಅದು ನಮಗೆ ಬೇಡ. ಅದಲ್ಲ. ಇಪ್ಪತ್ತಿನ ದಿವಸ ಬೀದಿಯಲ್ಲಿ ಜಗಳ ಮಾಡತಕ್ಕಂಥ ಎರಡು ಪಾರ್ಟಿಗಳು ಇರಬಹುದು, ಅಥವಾ ಅದು ಎರಡು ಮನುಷ್ಯರದ್ದು ಇರಬಹುದು. ಅದಕ್ಕೂ ನಮಗೂ ಯಾವ ತರಹದ ವ್ಯತ್ಯಾಸವೂ ಆಗುವುದಿಲ್ಲ. ಅವರ ಆ ದಿವಸದ ವರ್ತನೆ, ನಮ್ಮ ಪಕ್ಷದ ಸದಸ್ಯರಿಗಷ್ಟೇ ಅಲ್ಲ, ಇಡೀ ಸದನದ ಬಹಳಷ್ಟು ಸದಸ್ಯರಿಗೆ ಬಹಳ ತೀವ್ರವಾದಂಥ ವರ್ತನೆಯಾಗಿದೆ. ಆ ವರ್ತನೆ ಇನ್ನು ಮುಂದೆ ಏನಾಗಬಹುದು ? ಒಂದು ಘಟನೆ ಪ್ರತೀಕಾರ ಆಗಬಹುದು. ಆ ತರಹ ಒಂದು ವಿಚಾರ ಇವತ್ತು ಆಗಿದೆ. ತಾವೇ ಒಂದು ರೀತಿಯಿಂದ ಒಳ್ಳೆಯ ನಿರ್ಣಯವನ್ನು ತೆಗೆದುಕೊಂಡಿರಿ. ಆ ದಿವಸವೇ ಇದನ್ನು ಇತ್ಯರ್ಥ ಮಾಡಿದೇ, ಪಾತಾವರಣದಲ್ಲಿರತಕ್ಕಂಥ ಕಾವು ಸ್ವಲ್ಪ ಕಡಿಮೆಯಾಗಲಿ, ಯಾರ ಮನಸ್ಸಿನಲ್ಲಿ ತುಂಬಾ ವೇದನೆಯಾಗಿದೆ ಆ ತೀವ್ರತೆ ಕಡಿಮೆಯಾಗಲಿ, ಕೋಪ, ಸ್ವಲ್ಪ ಕಡಿಮೆ ಯಾಗಲಿ ಎಂದು ಹೇಳತಕ್ಕಂಥ ದೃಷ್ಟಿಯಿಂದ ಅದನ್ನು ಮುಂದೆ ಹಾಕಿದಿರಿ. ಇವತ್ತು ತಾವು ಈ ಸದನದ ಮುಂದೆ ಒಂದು ಸೂಚನೆ ಕೊಟ್ಟಿದ್ದೀರಿ. ನನಗೆ ಗೊತ್ತುಂಟು. ಮನಸ್ಸಿನಲ್ಲಿ ಅದಂಥ ತೀವ್ರತೆ ದೃಷ್ಟಿಯಿಂದ ನಾನು ಹೇಳತಕ್ಕಂಥ ಒಂದು ಸೂಚನೆ ಅನೇಕ ಜನರಿಗೆ, ಈ ಕಡೆ ಕುಳಿತಂಥ ನನ್ನ ಬಂಧು ಸದಸ್ಯರಿಗೆ ಒಪ್ಪಿಗೆ ಆಗುವುದಿಲ್ಲ ಎಂದು ನನಗೆ ಗೊತ್ತುಂಟು. ಆದರೂ ಈ ಸದನದ ಪರಂಪರೆ ಮತ್ತು ಈ ಸದನದ ಮುಂದೆ ಹಾಕತಕ್ಕಂಥ ದಾರಿ, ಎರಡೂ ದೃಷ್ಟಿಯಿಂದ ನಾನು ತಮ್ಮಲ್ಲಿ ಅತ್ಯಂತ ಕಳಕಳಿಯಿಂದ ಒಂದು ಸೂಚನೆಯನ್ನು ಮಾಡುತ್ತೇನೆ. ಯಾರು ಮಾನ್ಯ ಇಬ್ಬರು ಸದಸ್ಯರು ಆ ದಿವಸ, ಇಲ್ಲಿ ಆ ಒಂದು ಈ ಘಟನೆಗೆ ಕಾರಣರಾದರೋ ಅವರು ವೈಯಕ್ತಿಕವಾಗಿ ವಿಷಾದವನ್ನು ವ್ಯಕ್ತಪಡಿಸಬೇಕು. ಕನಿಷ್ಠವು ಅಷ್ಟಾದರೂ ಮಾಡತಕ್ಕದ್ದು ಅವರ ಧರ್ಮ ಎಂದು ನಾನು ತಿಳಿಯುತ್ತೇನೆ. ಮತ್ತೆ ಅದೇ ರೀತಿ ನನಗೆ ವಿಶ್ವಾಸ ಇದೆ, ಮಾನ್ಯ ವಿರೋಧಿ ಪಕ್ಷದ ನಾಯಕರು ಅದಂಥ ಘಟನೆಯನ್ನು ಸಮರ್ಥಿಸಲಾರರು. ಆಗಾಗ ನಾವೇ ಪುನಃ ಅನುಭವಿಸಬೇಕಾದಂಥ ಅನೇಕ ಪ್ರಸಂಗಗಳು ಬರುತ್ತದೆ, ಯಾವ ಜಾಗವೂ ಶಾಶ್ವತ ಅಲ್ಲ. ಆದುದರಿಂದ ಅವರೂ ಕೂಡಾ, ಮಾನ್ಯ ವಿರೋಧಿ ಪಕ್ಷದ

ನಾಯಕರೂ ಕೂಡಾ ಇನ್ನು ಮುಂದೆ ಇಂತಹ ಘಟನೆ ಆಗಲಾರದು ಎನ್ನು ತಕ್ಕಂಥ ಒಂದು ವಿಶ್ವಾಸದ ಮಾತನ್ನು, ಅಶ್ವಾಸನೆಯ ಮಾತನ್ನು ಇಲ್ಲಿ ಹೇಳಿದರೆ, ಅದು ಉಚಿತವಾಗುತ್ತದೆಂದು ನನ್ನ ಭಾವನೆ. ಮತ್ತು ನಮ್ಮ ಪಕ್ಷದ ಮತಿಯಿಂದ ನಾನು ಹೇಳಲಿಕ್ಕೆ ಬಯಸುತ್ತೇನೆ, ಯಾವುದೇ ರೀತಿಯ ಅಪಘ್ರವರ್ತನೆ ನಮ್ಮ ಪಕ್ಷದ ಸದಸ್ಯರಿಂದ ಆಗುವುದಿಲ್ಲ ಎಂದು ಹೇಳತಕ್ಕ ಭರವಸೆಯನ್ನು ನಾನು ಕೊಡುತ್ತೇನೆ. ಅವೇಶ ಇರಬಹುದು, ಅಸಭ್ಯತೆ ಇರಕೂಡದು, ಕೋಪ ಇರಬಹುದು, ಬೈಗುಳ ಇರಕೂಡದು. ಅದೇ ಈ ಚರ್ಚೆಯಿಂದ ನಡೆಯತಕ್ಕಂಥ ಸರ್ಕಾರದ ವೈಶಿಷ್ಟ್ಯ. ನಮ್ಮ ಸದಸ್ಯರಿಗೆ ಇದರಿಂದ ಏನು ನೋವಾಗಿದೆ ಅದರ ಬಗ್ಗೆ ನಾನು ವಿಷಾದಪಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ (ವಿರೋಧ ಪಕ್ಷದ ನಾಯಕರು).—ಮಾನ್ಯ ಸಭಾಧ್ಯಕ್ಷರೇ, ಗುರುವಾರದ ದಿವಸ ನಡೆದಂಥ ಘಟನೆ ವಿಷಯದಲ್ಲಿ ಅವರು ಮತ್ತು ಎರಡೂ ಕಡೆಯ ಮಾನ್ಯ ಸದಸ್ಯರುಗಳು ಕಾತರರಾಗಿದ್ದಾರೆ. ಈ ಸದನದ ಕಾರ್ಯ ಕಲಾಪಗಳನ್ನು ನಿರ್ವಿಘ್ನವಾಗಿ, ನಮ್ಮ ನಿಯಮಾವಳಿಗಳ ಪ್ರಕಾರ, ಸರ್ತುಪ್ರದಾಯಗಳ ಪ್ರಕಾರ, ನಡೆಯಬೇಕೆನ್ನು ತಕ್ಕಂಥ ಒಂದು ಸಂಬಂಧವನ್ನು ಇಟ್ಟುಕೊಂಡಿದ್ದೇವೆ. ನಾವೆಲ್ಲರೂ ಕೂಡಾ ಇಟ್ಟುಕೊಂಡಿದ್ದೇವೆ. ಸಭಾಧ್ಯಕ್ಷರೇ, ನಾವು ತಮಗೆ ಸಂಪೂರ್ಣವಾಗಿ ಸಹಕಾರವನ್ನು ಕೊಡದೇ ಇದ್ದರೆ, ಕಾರ್ಯಕಲಾಪಗಳನ್ನು ಕಡೆಸುವುದು ತಮಗೂ ಕೂಡಾ ಕಷ್ಟವಾಗುತ್ತದೆ. ಈ ಜವಾಬ್ದಾರಿಯನ್ನು ನಾವೆಲ್ಲರೂ ಕೂಡಾ ಹಂಚಿಕೊಂಡಿದ್ದೇವೆ. ಈ ಒಂದು ಸಹಕಾರವನ್ನು ಸಂಪೂರ್ಣವಾಗಿ ನಾವು ಕೊಡಬೇಕು, ಅದು ನಮ್ಮ ಧರ್ಮ, ನಮ್ಮ ಕರ್ತವ್ಯ, ನಿಜ ಕೆಲವೊಮ್ಮೆ ಯಾವ ವಿಷಯ ಚರ್ಚೆಯ ವ್ಯಾಪ್ತಿಯಲ್ಲಿರುತ್ತದೆ, ಆ ವಿಷಯದ ಘನತೆಗಳನ್ನೆಣಿಸಿ ಚರ್ಚೆಯಲ್ಲಿ ಭಾಗವಹಿಸಿರತಕ್ಕಂಥ ಮಾನ್ಯ ಸದಸ್ಯರುಗಳು ತಮ್ಮ ವಿಚಾರಧಾರೆಯನ್ನು ವಿಭಿನ್ನವಾಗಿರತಕ್ಕಂಥ ಸಂದರ್ಭಗಳನ್ನು ನಾವು ಕಂಡಿದ್ದೇವೆ. ನಿಯಮಗಳ ಪ್ರಕಾರ ನಡೆಯತಕ್ಕಂಥ ನಮ್ಮ ಚರ್ಚೆ ಅಥವಾ ನಡವಳಿಕೆ ಇದ್ದರೂ ಕೂಡಾ ಕೆಲವೊಮ್ಮೆ ದಾರಿ ತಪ್ಪಿ ಹೋಯಿತೇನೋ ಎಂಬ ಭಾವನೆ ನಮಗೆ ಬರುತ್ತದೆ. ಮತ್ತೆ ನಾವು ಹಿಂದಿರುಗಿ ಒಂದು ಸರಿಯಾದ ದಾರಿಗೆ ನಿಲ್ಲಿತಕ್ಕಂಥ ವಿಚಾರಧಾರೆಯನ್ನು ಹಾವು ನಡೆಸಿಕೊಂಡು ಬಂದಿದ್ದೇವೆ. ಕುದುರೆಮುಖದಲ್ಲಿ ನಡೆದಿರತಕ್ಕಂಥ ಘಟನೆ, ಒಬ್ಬ ವ್ಯಕ್ತಿಯ ಅವಸ್ಯವಿಕ ಸಾವು, ಅದು ಇದಕ್ಕೆ ಆಧಾರ. ಈ ಒಂದು ಸಾವು, ಸಾವಿಗೆ ಕಾರಣರಾಗಿರತಕ್ಕಂಥ ಮತ್ತು ಅಲ್ಲಿರತಕ್ಕಂಥ ಈ ಒಂದು ಉದ್ಯಮಕ್ಕೆ ಸಂಬಂಧಪಟ್ಟಿರತಕ್ಕಂಥ ಆಡಳಿತವರ್ಗ-ಯಾರೇ ಇರಲಿ, ಅದು ತನಿಖೆಯ ನಂತರ ಸಿಕ್ಕ ತಕ್ಕಂಥ ವಿಷಯಗಳು. ಈಗ ಪ್ರಶ್ನೆ ಇರತಕ್ಕದ್ದು ಅಲ್ಲಿರತಕ್ಕಂಥ ಕಾರ್ಮಿಕರ ಮೇಲೆ ಸರಕಾರ ತನ್ನ ಕಾರ್ಯವ್ಯಾಪ್ತಿಯನ್ನು ಮೀರಿ, ಅಧಿಕಾರವನ್ನು ಮೀರಿ ಅವರ ಮೇಲೆ ಕೇಸ್ ರಿಜಿಸ್ಟರ್ ಮಾಡಿರತಕ್ಕ ವಿಚಾರ ಇರಬಹುದು, ಬಲಪ್ರಯೋಗ ಮಾಡಿರತಕ್ಕ ವಿಚಾರ ಇರಬಹುದು, ಕಾನೂನು ಬಾಹಿರವಾಗಿ ಸರಕಾರ ಕಾನೂನು ದುರುಪಯೋಗಪಡಿಸಿ ಅವರ ಮೇಲೆ ಕಾರ್ಯಕ್ರಮ ಹಾಕಿದ್ದು, ಮತ್ತು ಅದರಿಂದ ಅಲ್ಲಿಯ ಕಾರ್ಮಿಕ ವರ್ಗಕ್ಕೆ ಪಟ್ಟಾಗಿದೆ.

ಅನೇಕ ಜನರು ಕಾನೂನು ಬಾಹಿರವಾಗಿ ದಸ್ತಗಿರಿಯಾಗಿದ್ದಾರೆ ಎಂದು ಹಲವಾರು ವಿವರಗಳನ್ನು ಅವರು ಎತ್ತಿದ್ದಾರೆ. ಪತ್ರಿಕೆಗಳಲ್ಲಿ ಕೂಡ ತಾವು ಕಳೆದ ೩-೪ ದಿನಗಳಿಂದ ಕುದುರೆಮುಖದ ವಿಷಯದಲ್ಲಿ ವಿವರಗಳನ್ನು ನೋಡಿದ್ದೀರಿ. ಇಲ್ಲಿಯೂ ಕೂಡ ೨-೩ ಜನ ಮಾನ್ಯ ಸದಸ್ಯರು ಆ ವಿಷಯವನ್ನು ಇಲ್ಲಿ ಪ್ರಸ್ತಾಪ ಮಾಡಿದ್ದಾರೆ. ಇದು ಅಷ್ಟೊಂದು ಅಘುವಾಗಿ ಕಾಣತಕ್ಕಂಥ ವಿಷಯವಲ್ಲ. ಒಬ್ಬ ತರಣಿನ ಸಾವಿನಿಂದ, ಈ ಘಟನೆ ಕಾರ್ಮಿಕರ ಮೇಲೆ ಕಾನೂನುಬಾಹಿರವಾಗಿ ಗದಾಪ್ರಹಾರವಾಗಿದೆ. ಎನ್ನು ತಕ್ಕಂಥ ಅಭಿಪ್ರಾಯದಲ್ಲಿದೆ ಈ ವಿಷಯದ ಚರ್ಚೆ ಇಲ್ಲಿ ಗಮನಸೆಳೆಯತಕ್ಕಂಥ ಸೂಚನೆಯೆಂದು ಕಾಣುತ್ತದೆ. ಈ ಇದು ಗಮನಸೆಳೆಯತಕ್ಕಂಥ ಸೂಚನೆಯ ವ್ಯಾಪ್ತಿಯಲ್ಲಿ ಬಂದಿರತಕ್ಕ ವಿಷಯ. ಈ ವಿಷಯದ ಬಗ್ಗೆ ಇಲ್ಲಿ ಚರ್ಚೆಗೆ ಬಂದಾಗ ಮಾನ್ಯ ಸದಸ್ಯರುಗಳು ಸರ್ಕಾರ ಎಲ್ಲಿ ತಪ್ಪು ಮಾಡಿದೆ, ಎಲ್ಲಿ ಕಾನೂನುಬಾಹಿರವಾಗಿದೆ ಎಂಬುದನ್ನು ಸಮರ್ಥನೆ ಮಾಡುವಂತಹ ಒಂದು ಸಂದರ್ಭ ಉಂಟಾಗಿದೆ. ಈ ಸಂದರ್ಭದಲ್ಲಿ ಮಾನ್ಯ ಸದಸ್ಯರಿಗೆ ಸರ್ಕಾರ ಕೊಟ್ಟಂಥ ಉತ್ತರ, ಅದು ನಮಗೆ ಎಂದೂ ಸಮಾಧಾನವನ್ನು ತರುವುದಕ್ಕೆ ಸಾಧ್ಯವಿಲ್ಲ. ನಮಗೆ ಅಂದರೆ ಅಲ್ಲಿರತಕ್ಕಂಥ ಕಾರ್ಮಿಕ ವರ್ಗಕ್ಕೆ ಮತ್ತು ಕರ್ನಾಟಕ ರಾಜ್ಯದ ಜನತೆಗೆ, ಜನತೆಯ ಕಣ್ಣಿನಲ್ಲಿ ಇಂತಹ ಒಂದು ಸಾವು ಅನ್ಯಾಯವಾಗಿ ನಡೆದರೆ, ಎಂತಹ ಒಂದು ಅಭಿಪ್ರಾಯವನ್ನು ಕರ್ನಾಟಕ ಜನತೆ ತಳೆಯುತ್ತದೆ? ಈ ವಿಷಯದಲ್ಲಿ ಸರ್ಕಾರ ಕೊಟ್ಟಿರತಕ್ಕಂಥ ಹೇಳಿಕೆ, ಅದು ಅವಾಸ್ತವಿಕ. ಸ್ಪಷ್ಟವಾಗಿರತಕ್ಕಂಥ ಸತ್ಯ ಕಾರಣಗಳ ಆಧಾರದಮೇಲೆ ಇಲ್ಲ ಎನ್ನುವ ಅಭಿಪ್ರಾಯವನ್ನು ಮಾನ್ಯ ಸದಸ್ಯರು ವ್ಯಕ್ತ ಪಡಿಸತಕ್ಕಂಥ ಸಂದರ್ಭ, ವ್ಯಕ್ತಪಡಿಸಿದ್ದಾರೆ,

ಅದೂ ಏನೇ ಇರಲಿ, ಗೃಹಸಚಿವರು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಕೆಲವು ಅಭಿಪ್ರಾಯಗಳನ್ನು ಸರ್ಕಾರ ಹೇಳಿದಿರಬಹುದು. ಅಥವಾ ಮಾನ್ಯ ಸದಸ್ಯರು ಹೇಳಿದಿರಬಹುದು. ಇದರಲ್ಲಿ ತೀರ್ಮಾನವನ್ನು ಮಾನ್ಯ ಸಭಾಧ್ಯಕ್ಷರಾದ ತಮಗೆ ಬಿಟ್ಟಿರತಕ್ಕಂಥ ವಿಚಾರ. ಈ ಸಂದರ್ಭದಲ್ಲಿ ಆ ದಿವಸ ಘಟನೆ ನಡೆದಾಗ ನಾನೂ ಇರಲಿಲ್ಲ. ಮಾನ್ಯ ವೀರಪ್ಪ ಮೊಯ್ದಿಯವರು, ಕೆ.ಹೆಚ್. ಪಾಟೀಲರೂ ಇರಲಿಲ್ಲ. ಮುಂದಾಗದೆ ಕಂಠಿತರತಕ್ಕಂಥ ಕೆಲವು ಹಿರಿಯ ಸದಸ್ಯರು ಇರಲಿಲ್ಲ. ಹಿಂದೆ ಕಂಠಿತರತಕ್ಕಂಥ ಕೆಲವು ಸದಸ್ಯರೂ ಇರಲಿಲ್ಲ. ಆದರೂ ಅನೇಕ ಸದಸ್ಯರು ಇದ್ದರು. ಕೆಲವರು ಇಲ್ಲದೇ ಇರಬಹುದು. ನಾವು ಬಳಗಡೆ ಬಂದಾಗ ನಡೆನವನ್ನು ಮುಂದಕ್ಕೆ ಇಲ್ಲಿಯೇ ಕೊಟ್ಟು ಹಾಕತಕ್ಕಂಥ ಮಾತನ್ನು ಮಾತ್ರ ಕೇಳಿದೆ. ಅನಂತರವಿವರಗಳನ್ನು ಮಾನ್ಯ ಸದಸ್ಯರು ಹೊರಗಡೆಯೂಕೂಡ ಕೊಟ್ಟು ನಾವು ಹಿಂದೆಕೂಡ ಕೆಲವೊಮ್ಮೆ ಇಂತಹ ಘಟನೆಗಳನ್ನು ಆಗಿರುವುದನ್ನು ನೋಡಿದ್ದೇವೆ. ನಡೆದಿವೆ. ಸರ್ಕಾರದಲ್ಲಿರತಕ್ಕಂಥ, ಮಂತ್ರಿ ಮಂಡಲದ ಸದಸ್ಯರು ಈ ಕಡೆ ಇದ್ದರು. ನಾವು ಇದೇ ಸದನದಲ್ಲಿ ಧರಣಿ ಮಾಡಿದ್ದೇವೆ. ತಾವು ಪ್ರಾಸ್ತಾವಿಕವಾಗಿ ಮಾತನಾಡತಕ್ಕ ಸಂದರ್ಭದಲ್ಲಿ ಹೇಳಿದ್ದೀರಿ. ಸಭೆಯ ನಿಯಮಾವಳಿಗಳನ್ನು ತಾವು ನೆನಪಿಗೆ ತಂದಕೊಟ್ಟಿದ್ದೀರಿ. ಇವತ್ತು ಈ ಮಧ್ಯೆ ಜಾಗದಲ್ಲಿ ಬದುಕುಕುಳಿತುಕೊಳ್ಳತಕ್ಕಂಥದ್ದು ಕನಸೂಂಟು ಬಾಹಿರ, ನಿಜ. ಈ ರೀತಿ ಕುಳಿತುಕೊಳ್ಳತಕ್ಕಂತಾದ್ದು ನಿಯಮಾವಳಿಯಲ್ಲಿ ಇಲ್ಲ. ನಾವು ಅದನ್ನು ಬಿಟ್ಟಿರುವುದಿಲ್ಲ. ಆದರೂ ಕೂಡ ಆ ನಿಯಮಾವಳಿಗಳಿಗೆ ವಿರುದ್ಧವಾದ ವರ್ತನೆ ಎನ್ನುತ್ತಕ್ಕಂಥ ತೀರ್ಪು ಕೊಡತಕ್ಕಂತಾದ್ದು ತಮ್ಮ ಅಭಿಪ್ರಾಯ. ಆದರೂ ಕೆಲವೊಮ್ಮೆ ಸತ್ಯಾಸತ್ಯತೆಯ ವಿಮರ್ಶೆಗೋಸ್ಕರ, ನಮ್ಮ ದೃಷ್ಟಿಯಲ್ಲಿ ಆ ಸತ್ಯ ಈ ರೀತಿ ಇದೆ ಎಂದು ಹೇಳಿ ಪ್ರತಿಪಾದನೆ ಮಾಡಿ, ತಮ್ಮ ಮುಖಾಂತರ ಸರ್ಕಾರದ ಗಮನವನ್ನು ಹೆಚ್ಚು ಸೆಳೆಯತಕ್ಕಂತಾದ್ದು, ಇಂತಹ ಸಂದರ್ಭವನ್ನು ಇಲ್ಲಿ ನೋಡಿದ್ದೇವೆ. ಅಂತಹ ಸಂದರ್ಭಗಳು ನಡೆದಿವೆ. ನಾವೂ ಕೂಡ ಹಿಂದೆ ೨-೩ ಸಾರಿ ಧರಣಿ ಕಂಠಿತದ್ದೇವೆ. ಅದು ನಮಗೆ ನೆನಪಿದೆ. ಆದರೆ ಅದರ ಅರ್ಥ ತಮಗೆ ಅಗಿರವ ಕೊಡಬೇಕು ಎನ್ನುತ್ತಕ್ಕಂತಾದ್ದಾಗಲೀ, ಸದನಕ್ಕೆ ತರಬೇಕು ಎನ್ನುವುದಾಗಲೀ ಅಲ್ಲ. ಸತ್ಯ ಎಲ್ಲಿ ಮುಟ್ಟಿ ಹೋಗಿದೆ, ಮರವಾಟಿ ಹೋಗಿದೆ ಎಂಬುವುದೂ ಮುಖ್ಯವಾದ ಅಂಶ. ಅದನ್ನು ಸರ್ಕಾರದ ಗಮನಕ್ಕೆ ತರಬೇಕೆಂದು ಇಲ್ಲಿ ಕುಳಿತುಕೊಳ್ಳುವುದು. ನಾವು ಹೇಳಿದ್ದನ್ನು, ಅವರು ಹೇಳಿದ್ದನ್ನು, ಕೇಳಿ ಮಾತು ಕೆರೆ ಆದಮೇಲೆ ಒಂದು ರೀತಿಯಾದ ತೀರ್ಪನ್ನು ಕೊಟ್ಟಿರತಕ್ಕಂತಾದ್ದನ್ನು ಕಂಡಿದ್ದೇವೆ. ಆ ದೃಷ್ಟಿಯಿಂದ ಮಾನ್ಯ ಸದಸ್ಯರ ಅಭಿಪ್ರಾಯ ಆ ದಿವಸ ಸುಮಾರಾಗಿ ಕಾರ್ಮಿಕರ ಬಗ್ಗೆ ಅಭಿಮಾನ ಇಟ್ಟು, ಹೋರಾಟಮಾಡಿರತಕ್ಕಂಥ ಕಾರ್ಮಿಕ ಮುಖಂಡರು ಇಲ್ಲಿ ಬಂದಿರತಕ್ಕಂಥ ಸದಸ್ಯರು. ಇದರಲ್ಲಿ ಇಲ್ಲಿ ಕಾರ್ಮಿಕ ವರ್ಗಕ್ಕೆ ಅನ್ಯಾಯವಾಗಿದೆ. ಅನ್ಯಾಯವಾಗಿ ಸಾಯತಕ್ಕಂಥ ಸಂದರ್ಭ ಸೃಷ್ಟಿಯಾಗಿದೆ ಎಂಬುದನ್ನು ಮಾನ್ಯ ಸದಸ್ಯರು ಗಮನದಲ್ಲಿಟ್ಟುಕೊಂಡು ಇಲ್ಲಿಗೆ ಬಂದಾಗ, ಅಭಿಪ್ರಾಯ ಎಭಿನ್ನವಾದುದನ್ನು ನಾವು ಕಂಡಿದ್ದೇವೆ. ಈ ದೃಷ್ಟಿಯಿಂದ, ಕೆಲವು ಮಾನ್ಯ ಸದಸ್ಯರಲ್ಲಿ ಆ ಒಂದು ಅಭಿಪ್ರಾಯ ಬಂದಿರಬಹುದು. ಆಗ ನಾವು ಇರಲಿಲ್ಲ. ಮಾನ್ಯ ಗೃಹಸಚಿವರು ಮತ್ತು ಮಾನ್ಯ ಮುಖ್ಯಮಂತ್ರಿಗಳ ಮುಂದೆ ಹೋದಾಗ, ದೈಹಿಕ ದಂಡನೆ ಮಾಡತಕ್ಕಂಥ, ಹೊಡೆದಾಟದ ಪರಿಸ್ಥಿತಿಗೆ, ಅದು ಹೋಗಿತ್ತು. ಅದಕ್ಕೋಸ್ಕರ ಮಂತ್ರಿಮಂಡಲದ ಕೆಲವು ಸದಸ್ಯರು, ಮತ್ತು ಈ ಕಡೆಯ ಕೆಲವು ಮಾನ್ಯ ಸದಸ್ಯರು ಮುಂದೆ ಬಂದರು ಎನ್ನುತ್ತಕ್ಕಂತಾದ್ದು ಒಂದು ಅಭಿಪ್ರಾಯ. ಮೊದಲು ಹೋಗಿದ್ದವರು ೨-೩ ಜನ ಸದಸ್ಯರು ಇಲ್ಲಿ ಬಂದಿರಲಿ. ಏತಕ್ಕೆ ಹೋದರು ಎನ್ನುವ ವಿಚಾರವನ್ನು ನಾನು ಕೇಳಿದ್ದೇನೆ. ಅಧ್ಯಕ್ಷರೇ, ತಮ್ಮ ಸ್ವಾ ನದಿ ಹತ್ತಿರ ಯಾರೂ ಹೋಗುವ ಯೋಜನೆ ಮಾಡಿಲ್ಲ. ಇಲ್ಲಿ ಆ ಪ್ರಶ್ನೆ ಇಲ್ಲ. ರೀಟಿರೇಟಿರಲ್ಲಿ ಇಂತಹ ಒಂದು ಘಟನೆ ನಡೆದು, ತಮ್ಮ ಸ್ವಾ ನದಿ ಹತ್ತಿರ ಹೋಗಿರತಕ್ಕಂಥ ವಿಚಾರ ಕೂಡ ಇದೆ. ಆ ವಿಚಾರವನ್ನು ಯಾವ ಮಾನ್ಯ ಸದಸ್ಯರೂ ಇಲ್ಲಿ ಹೇಳಿಲ್ಲ. ಮಾನ್ಯ ಸದಸ್ಯರ ಅಭಿಪ್ರಾಯ ಏನಿತ್ತು ಎಂಬುದನ್ನು ಸ್ಪಷ್ಟವಾಗಿ ತಿಳಿದುಕೊಂಡಿದ್ದೇನೆ. ಆ ಘಟನೆ ನಡೆದಾಗ ನಾವು ಇರಲಿಲ್ಲ, ಅವರು ಸ್ಪಷ್ಟವಾದ ವಿಚಾರವನ್ನು ಎತ್ತಿದ್ದಾರೆ. ನಾವು ಧರಣಿ ಮಾಡಬೇಕೆಂಬ ಉದ್ದೇಶವಾಗಲೀ ಅಥವಾ ಏತಕ್ಕಾಗಿ ಆ ಕಡೆ ಹೋದಿವು ಎಂಬುದನ್ನು ಸ್ಪಷ್ಟವಾಗಿ ಅವರು ಪ್ರತಿಪಾದನೆ ಮಾಡಿದ್ದಾರೆ. ಇವತ್ತು ಕೂಡ ಅದೇ ಅಭಿಪ್ರಾಯವನ್ನು ಇಟ್ಟಿದ್ದಾರೆ. ಆದರಲ್ಲಿ ಯಾವುದೇ ಭಿನ್ನಾಭಿಪ್ರಾಯ ಇಲ್ಲ. ನನ್ನ ಅಭಿಪ್ರಾಯದಲ್ಲಿ ಅವರು ಏತಕ್ಕೆ ಆ ಕಡೆ ಹೋದರು ಎನ್ನುವುದಕ್ಕೆ ಕಾರಣ ಅವರು ಹೊಸದಾಗಿ ಆಯ್ಕೆಯಾಗಿ ಬಂದಿರತಕ್ಕ ಮಾನ್ಯ ಸದಸ್ಯರು, ಆದ್ದರಿಂದ ಮುಂದೆ ಹೋಗಿದ್ದಾರೆ. ಅಲ್ಲದೆ ಕೆಲವು ದಿನಗಳ ಮುಂದೆ ಮಾನ್ಯ ನಾರಾಯಣಕುಮಾರ್ ಅವರು ಅದೇ ಜಾಗದಲ್ಲಿ ಧರಣಿ ಕಂಠಿತಿದ್ದರು. ಆದ್ದರಿಂದ ಇವರೂ ಕೂಡ ಅದೇ ಜಾಗದಲ್ಲಿ ಧರಣಿ ಕುಳಿತುಕೊಳ್ಳಬೇಕೆಂದು

ಹೋಗಿದ್ದಾರೆಂಬುದಾಗಿ ತಿಳಿದು ಬಂದಿದೆ. ಹಾಗೂ ಈ ದೃಷ್ಟಿಯಿಂದ ಆ ಜಾಗದ ಕಡೆಗೆ ನಾವು ಹೋದವು ಎಂಬುದು ಮಾನ್ಯ ಸದಸ್ಯರ ಅಭಿಪ್ರಾಯವಾಗಿದೆ. ಎಲ್ಲರೂ ಧರಣಿಗೆ ಎದ್ದು ಬರಬೇಕು ಎನ್ನ ತಕ್ಕಂಥ ಸಂದರ್ಭದಲ್ಲಿ, ಅಷ್ಟಕ್ಕೇ ಕೈ ಎತ್ತಿ ಸೂಚನೆ ಮಾಡಿದ್ದಾರೆ ಎಂಬುದು ಅಭಿಪ್ರಾಯವಾಗಿದೆ. ಅದರ ಯಾವರೀತಿ ಕೈ ಬಂತು ಎನ್ನುವ ವಿಚಾರವನ್ನು ನಾವು ನೋಡದೇ ಇರುವುದರಿಂದ Physical assault ಮಾಡುವ ಬಂದು ವೈಖರಿ ಅವರಲ್ಲಿ ಇದೆ ಎನ್ನುವ ಅಭಿಪ್ರಾಯವನ್ನು ಆ ಕಡೆಯವರು ಕೊಡುತ್ತಿದ್ದಾರೆ. ಮಾನ್ಯ ಸದಸ್ಯರ ಅಭಿಪ್ರಾಯವನ್ನು ಈ ವಿಚಾರದಲ್ಲಿ ನಾನು ತಿಳಿದುಕೊಂಡಿದ್ದೇನೆ. ಅದರ ಅವರು ಹೇಳಿದಂತೆ ಆರೀತಿ ಇಲ್ಲ. ಕೆಲವು ಮೈ ಈ ರೀತಿ ಅಗುತ್ತವೆ, ನಿಜ. ಮಹತ್ವದ ಸಂದರ್ಭದಲ್ಲಿ, ಸಂಸದೀಯ ವ್ಯವಹಾರದಲ್ಲಿ ಕೆಲವು ಮೈ ಮಾತಿನ ಪ್ರಯೋಗ ಮಾಡಿರುವುದನ್ನು ಈ ಸದನದಲ್ಲಿ ನೋಡಿದ್ದೇನೆ. ಅದರೂ ಸದನದಲ್ಲಿ ಸಂಸದೀಯ ಪದಗಳ ಪ್ರಯೋಗಗಳನ್ನು ಮಾತ್ರ ಮಾಡಬೇಕು ಎನ್ನುವುದು ನಿಯಮಾವಳಿಗಳ ಬಂದು ಆಜ್ಞೆ ಅಣಿ. ಸಂಸದೀಯ ಪದಗಳನ್ನು ಬಿಟ್ಟು ಸದನದಲ್ಲಿ ಅತ್ತೀಲ ಪದಗಳನ್ನು ಉಪಯೋಗಿಸದಾರದು, ಅಡಬಾರದು. ಆ ಮಾತನ್ನು ನಾನು ಒಪ್ಪುತ್ತೇನೆ.

ನಿಜ, ಈ ಚರ್ಚೆಯಲ್ಲಿ ಭಾಗವಹಿಸುವಂತಹ ಸಂದರ್ಭದಲ್ಲಿ ಮಾತುಗಳು ಬಹಳ ಮೊನಚಾಗಿ, ಚೆಚ್ಚುವಂತಹ ಪದಪ್ರಯೋಗ ಮಾಡುವಂತಹ ಅರ್ಥ ಬರುತ್ತದೆ. ಅರ್ಥ ಬರುವುದಿಲ್ಲ ಅಂತ ಹೇಳಬೇಕಾಗಿಲ್ಲ. ಸಭಾನಾಯಕರು ಹೇಳಿದಹಾಗೆ ಇಂತಹ ಮಾತುಗಳನ್ನು ಆ ಕಡೆಯಿಂದಾಗಲಿ ಈ ಕಡೆಯಿಂದಾಗಲಿ ಹೇಳಿರತಕ್ಕಂಥಾದ್ದನ್ನು ಸ್ಪಷ್ಟವಾಗಿ ಕಂಡಿದ್ದೇವೆ. ಅದು ತನ್ನದೇ ಆದ ಇತಿಮಿತಿ ಯೊಳಗೆ ಇರಬೇಕು. ಅದರಲ್ಲೂ ಇಂತಹ ಪದಗಳನ್ನು ಬಳಕೆ ಮಾಡತಕ್ಕಂತಹ ಸಂದರ್ಭದಲ್ಲಿ ನಾವು ಎಚ್ಚರವಾಗಿರಲೇಬೇಕು. ಸಭಾನಾಯಕರ ಮಾತುಗಳನ್ನು ಒಪ್ಪಲೇಬೇಕಾಗುತ್ತದೆ, ಯಾರೇ ಹೆದರಲಿ ಬಳಪುಲೇಬೇಕಾಗುತ್ತದೆ. ಹೋರಗಡಗೂ ಇಲ್ಲಿಗೂ ವ್ಯತ್ಯಾಸ ಏನಿದೆ ಎನ್ನುವುದನ್ನು ಈಗಾಗಲೇ ಹೇಳಿದ್ದಾರೆ. ಇಲ್ಲಿ ನಾವು ಏನು ಮಾತನಾಡಬೇಕು ಎಂಬುದರ ಬಗ್ಗೆ ನಿಯಮಾವಳಿಯನ್ನು ರೂಪಿಸಿದ್ದೇವೆ ಯಾವ ಪದ ಪ್ರಯೋಗ ಮಾಡಬೇಕಾದರೂ ಆ ವರ್ತನೆ ನಿಯಮಾವಳಿಯನ್ನು ಚಾಕಟ್ಟಿನೊಳಗೆ ಇರಬೇಕು ಎನ್ನ ತಕ್ಕಂಥಹ ಅಣತಿಯನ್ನು ಎಲ್ಲರೂ ಒಪ್ಪತಕ್ಕ ಮಾತು. ಆ ಎಲ್ಲೆ ಮೀರಿ ನಮ್ಮ ಮೈ ಕೈ ಹಾವ ಭಾವ ತೋರಿಸುತ್ತಾ ಹೋದರೆ ಕಷ್ಟ. It is a self imposition. ಇದು ಎಲ್ಲರಿಗೂ ಅನ್ವಯವಾಗುತ್ತದೆ. ಇವತ್ತು ಯಾವ ಮಾನ್ಯ ಸದಸ್ಯರೇ ಇರಲಿ; ಅವರಿಗಲ್ಲಾರಿಗೂ ಜವಾಬ್ದಾರಿ ಇದೆ. ಮಂತ್ರಿಮಂಡಲ ಸದಸ್ಯರಿಗೆ ಇದಕ್ಕಿಂತಲೂ ಹೆಚ್ಚಿನ ಜವಾಬ್ದಾರಿ ಇದೆ. ಏತಕ್ಕಂದರೆ ಅವರು ದೊಡ್ಡ ಸ್ಥಾನದಲ್ಲಿರುವುದರಿಂದ ಬೇರೆ ಸಾಮಾನ್ಯ ಸದಸ್ಯರಿಗಿಂತ ವಿಭಿನ್ನವಾಗಿದ್ದಾರೆ. ದೊಡ್ಡ ಸ್ಥಾನದಲ್ಲಿರುವವರ ವಿಚಾರಧಾರೆ ಸಮಾಜದಲ್ಲಿ ಬೇರೂರಿ ಬಿಟ್ಟಿದೆ. ಮಂತ್ರಿ ಮಂಡಲದ ಸದಸ್ಯರೇ ಇಂತಹ ಸಂದರ್ಭ ಬಂದರೂ ಕೂಡ ಏನು ಮಾಡಬೇಕು? ದಯವಿಟ್ಟು ಕ್ಷಮಿಸಬೇಕು. ಮಾನ್ಯ ಸದಸ್ಯರು ಈ ರೀತಿ ಹೊಡೆಯುವುದಕ್ಕೆ ಬಂದರೂ ಏನು ಅವರು ಅಭಿಪ್ರಾಯಪಟ್ಟಿದ್ದರೆ, ಅಥವಾ ಅವರು ಮೈ ಮೇಲೆ ಕೈ ಹಾಕುವುದಕ್ಕೆ ಬಂದರು ಎನ್ನುವ ಅಭಿಪ್ರಾಯ ಪಟ್ಟಿದ್ದರೆ, ಅದನ್ನು ನಾವು ನೋಡಬೇಕು ನಿವು ನೋಡಬೇಕು, ಆ ಹಿನ್ನೆಲೆಯಲ್ಲಿ ನೋಡಿದರೆ ಬೇರೆ ಅರ್ಥ ಬರುವುದಿಲ್ಲ. ಪತ್ರಿಕೆಯಲ್ಲೂ ಕೂಡಾ ಸ್ಪಷ್ಟವಾಗಿ ಬಂದಿದೆ. ಸ್ಪಷ್ಟವಾಗಿ ವಿವರಣೆಯನ್ನು ಕೊಟ್ಟಿದ್ದಾರೆ. ಕಣ್ಣಾರ ಕಂಡ ಪತ್ರಿಕಾ ವರದಿಗಾರರು ಏನಿದ್ದಾರೆ, ಅವರು ವಿಷಯವನ್ನು ಸ್ಪಷ್ಟಪಡಿಸಿದ್ದಾರೆ. ಅದಕ್ಕಾಗಿ ನಾನು ಪತ್ರಿಕಾ ವರದಿಗಾರರನ್ನು ಅಭಿನಂದಿಸುತ್ತೇನೆ. ವಾಸ್ತವಾಂಶ ಇರತಕ್ಕಂಥಹ ಕೆಲಸವನ್ನು ಅವರು ಮಾಡಿದ್ದಾರೆ. ಆ ಸಂದರ್ಭದಲ್ಲಿ ನಾವಿರಲಿಲ್ಲ; ಶ್ರೀಮತಿ ಕೆ.ಎಸ್. ನಾಗರತ್ನಮ್ಮ ನವರು ಮತ್ತು ಶ್ರೀ ಜಿ. ಬಸವಲಿಂಗಪ್ಪ ನವರು ಇದ್ದರು. ಮಂತ್ರಿ ಮಂಡಲದ ಸದಸ್ಯರು ನಮ್ಮ ಕಡೆಯವರೇ ಇರಲಿ, ನಿಮ್ಮ ಕಡೆಯವರೇ, ಇರಲಿ ಯಾರೇ ಇರಲಿ, ಕೊರಳು ಕಟ್ಟಿ ಹಿಡಿಯತಕ್ಕಂಥದ್ದು ಫಿಕ್ಸೆಡ್ ಅನಾಲ್ಟ್ ಮಾಡತಕ್ಕಂಥದ್ದು. ಈ ವಿಚಾರ ಏನು ಹೇಳಿದ್ದಾರೆ.....

ಶ್ರೀ ಜಿ. ನಾರಾಯಣ್ ಕೆಂಪಾರ್.—ನಾನು ಒಂದು ಕ್ರಿಯಾಲೋಪವನ್ನು ಎತ್ತುತ್ತೇನೆ. ಅದೇನೆಂದರೆ ಇವರು ಏನೇನೂ ಹೇಳಿರುವುದಕ್ಕೆ ಬರುತ್ತಿದ್ದಾರೆ.....

ಶ್ರೀ ಆರ್.ಎನ್. ನಾಯಕ್.—ಮಾನ್ಯ ಅಧ್ಯಕ್ಷರೇ,.....

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ನಮ್ಮ ಪಕ್ಷದಲ್ಲಿ ಒಂದು ತೀರ್ಮಾನ ಮಾಡಿದ್ದೇವೆ, ಅದೇನೆಂದರೆ ನಮ್ಮ ಪಕ್ಷದ ಯಾವ ಸದಸ್ಯರೂ ಕೂಡ ಮಧ್ಯದಲ್ಲಿ ಈ ರೀತಿ ಮಾತನಾಡಬಾರದು ಎನ್ನುವುದನ್ನು ತೀರ್ಮಾನ ಮಾಡಿದ್ದೇವೆ. ಇದುವರೆವಿಗೂ ಮಾತನಾಡಿದಾಗ ನಮ್ಮ ಪಕ್ಷದ ಸದಸ್ಯರು ಯಾರೂ ಕೂಡ ಒಂದು ಮಾತು ಆಡಲಿಲ್ಲ. ಈಗ ಆ ಕಡೆಯ ಸದಸ್ಯರಾದ ಶ್ರೀ ಜಿ. ನಾರಾಯಣ್ ಕೆಂಪೂರವರೂ ಮಧ್ಯೆ ಮಾತನಾಡಬಹುದೇ ? ನಾವು ಈ ವಿಚಾರದಲ್ಲಿ ಮಾತನಾಡುವಾಗ ಇದರಲ್ಲಿ ಯಾರೂ ಭಾಗವಹಿಸಬಾರದು ಎನ್ನುವ ತೀರ್ಮಾನ ಮಾಡಿದ್ದೇವೆ. ಆದ್ದರಿಂದ ಇದರ ಬಗ್ಗೆ ಯಾವ ಪಾಯಿಂಟ್ ಹಾಕುವುದು ಬೇಡ, ಅಷ್ಟು ಮಾತ್ರ ಹೇಳುತ್ತೇನೆ. ಅದು ಏನೇ ಇರಲಿ ಎಂತಹ ಸಂದರ್ಭ ಬಂದರೂ ಈ ವಿಚಾರವನ್ನು ಅಷ್ಟೇ ಗಂಭೀರತೆಯಿಂದ, ಅಷ್ಟೇ ಜವಾಬ್ದಾರಿಯಿಂದ ಗ್ರಹಿಸಬೇಕಾಗಿದೆ. ಮಂತ್ರಿ ಮಂಡಲ ಹಾಗೂ ಮಂತ್ರಿ ಮಂಡಲದಲ್ಲಿರತಕ್ಕಂಥಹ ಸದಸ್ಯರು ಯಾರೇ ಇರಬಹುದು, ಅವರಲ್ಲಿ ನಾನು ವಿನಂತಿಸಿಕೊಳ್ಳುತ್ತೇನೆ, ಇನ್ನು ಮೇಲೆ ಈ ರೀತಿ ಆಗದಂತೆ ನೋಡಿಕೊಳ್ಳುವ ಜವಾಬ್ದಾರಿ ತಮ್ಮ ಮೇಲೆ ಹಾಗೂ ಸಭಾನಾಯಕರ ಮೇಲೆ ಇದೆ. ಇನ್ನು ಒಂದು ವಿಚಾರ ಏನೆಂದರೆ, ಮಾನ್ಯ ಮಂತ್ರಿ ಮಂತ್ರಿಗಳಾಗಿರಬಹುದು ಗೃಹ ಮಂತ್ರಿಗಳಾಗಿರಬಹುದು ಅಥವಾ ಇತರ ಮಂತ್ರಿ ಮಂಡಲದ ಸದಸ್ಯರು ಯಾರೇ ಇರಬಹುದು, ನಮ್ಮ ಕಡೆಯವರೇ ಆಗಲಿ, ನಿಮ್ಮ ಕಡೆಯವರೇ ಯಾರೇ ಆಗಲಿ ಕೈ ಮಾಡಿದರೆ, ಹೊಡೆದರೆ ಪೆಟ್ಟು ಏನಾದರೂ ಆದರೆ ನಾನು ಅದನ್ನು ಖಂಡಿಸುತ್ತೇನೆ. ನಾವು ಅದಕ್ಕೆ ಅವಕಾಶ ಕೊಡದೆ ಇರುವ ಹಾಗೆ ನೋಡಿಕೊಳ್ಳಬೇಕು. ಜನತೆ ನಮ್ಮನ್ನು ಆರಿಸಿ ಇಲ್ಲಿ ಕುಳಿತುಕೊಳ್ಳುವುದಕ್ಕೆ ಏನು ಅವಕಾಶ ಮಾಡಿಕೊಟ್ಟಿದ್ದಾರೆ, ಅದರಂತೆ ನೋಡಿಕೊಳ್ಳಬೇಕು ಇಲ್ಲದೆ ಹೋದರೆ ಅವರು ನಮ್ಮನ್ನು ಇಲ್ಲಿಗೆ ಕಳುಹಿಸಿಕೊಡತಕ್ಕಂಥಹ ಅವಶ್ಯಕತೆ ಇಲ್ಲ. ಇವತ್ತು ಸಭಾನಾಯಕರು ಏನು ಹೇಳಿದರು, ಏನೆಂದರೆ ಯಾವುದೂ ಶಾಶ್ವತವಲ್ಲ, ಇವತ್ತು ನಾವು ಇರಬಹುದು, ನಾಳೆ ನಿ:ವಿರಬಹುದು, ಪ್ರಜಾ ಪ್ರಭುತ್ವ ಒಂದು ಪದ್ಧತಿ ಪ್ರಕಾರ ಯಾರು ಆಯ್ಕೆಯಾಗಿ ಬರುತ್ತಾರೋ ಅವರು ಅಧಿಕಾರಕ್ಕೆ ಬಂದ ಮೇಲೆ ಒಂದು ಇತಿಮಿತಿಯ ಚೌಕಟ್ಟಿನಲ್ಲಿಗೆ ಚಿಂತನೆ ಮಾಡಬೇಕು, ಅದರಂತೆ ಕೆಲಸ ಮಾಡಬೇಕು, ಅದು ಏನೇ ಇರಲಿ ಇದನ್ನು ಇನ್ನು ಹೆಚ್ಚು ಬೆಳೆಸಲು ನನಗೆ ಆಸಕ್ತಿ ಇಲ್ಲ. ಒಂದು ಮಾತನ್ನು ಸಭಾ ನಾಯಕರು ಹೇಳಿದರು, ಅದು ಏನೆಂದರೆ ನಾವು ಆಡಳಿತ ನಡೆಸತಕ್ಕ ಸಂದರ್ಭದಲ್ಲಿ ಕಳೆದ ಎರಡು ಎರಡೂವರೆ ವರ್ಷದ ಆಡಳಿತದಲ್ಲಿ ಸುಮಾರು ಯಾವುದೇ ಕಾರ್ಮಿಕರಿಗೆ ಅನ್ಯಾಯ ಮಾಡಿಲ್ಲ, ಬಲ ಪ್ರಯೋಗ ಮಾಡಿಲ್ಲ, ರೈತರನ್ನು ಕೊಂದಿಲ್ಲ, ಗುಂಡು ಹಾಕಿಲ್ಲ, ವಿದ್ಯಾರ್ಥಿಗಳನ್ನು ಕೊಂದಿಲ್ಲ ಎನ್ನುವ ಮಾತನ್ನು ಹೇಳಿದರು. ಆ ರೀತಿಯಾಗಿ ಕೆಲವು ಮಾತುಗಳನ್ನು ಆಡಿದ್ದು ಅನಾವಶ್ಯಕ ಎನ್ನುವ ಭಾವನೆ ಬಂತು. ಅನಿವಾರ್ಯವಾಗಿ ಇದಕ್ಕೆ ಉತ್ತರವನ್ನು ಕೊಡಬೇಕಾಗಿದೆ. ಹೆಚ್ಚು ಹೇಳುವುದಿಲ್ಲ. ರೀತಿಯ ನಂತರ ಈ ವಿಚಾರದಲ್ಲಿ ಚರ್ಚೆ ಮಾಡಿದ್ದೇವೆ, ತಮ್ಮ ಆಡಳಿತ ಬಂದ ಮೇಲೆ ಕೆಂಪೂರು ದುರಂತವೋಗ ವಾದ ಘಟನೆಗಳ ಬಗ್ಗೆ. ಗೋಲಿಬಾರಿನಲ್ಲಿ ಜನ ಸತ್ತಿರತಕ್ಕಂಥಹ ದರ ಬಗ್ಗೆ ಏನೇನು ನಡೆದಿದೆ ಎನ್ನುವುದನ್ನು ತಮ್ಮ ಗಮನಕ್ಕೆ ತಂದಿದ್ದೇವೆ. ಸಂದರ್ಭ ಬಂದಾಗ ಆ ಬಗ್ಗೆ ಚರ್ಚೆ ಮಾಡಬೇಕು, ಈಗ ಬೇಡ. ಮಾನ್ಯ ಸಭಾ ಅಧ್ಯಕ್ಷರೇ ಈ ಸಂದರ್ಭದಲ್ಲಿ ಯಾರು ಅಲ್ಲಿ ಒಳಗಡೆ ಹೋಗಿದ್ದರು, ಅನ್ನುವುದು ಸ್ಪಷ್ಟವಾಗಿದ್ದರೂ ಕೂಡ ಈ ಸದನದ ಗೌರವದ ಬಗ್ಗೆ ಒಂದು ಮಾತನ್ನು ಹೇಳಬಯಸುತ್ತೇನೆ. ಎಲ್ಲಾ ಭಾಗದ ಸದಸ್ಯರಿಗೂ ಹಾಗೂ ಅದರಲ್ಲೂ ಸಭಾನಾಯಕರಿಗೂ ಮತ್ತು ಮಂತ್ರಿಗಳು ಯಾರೇ ಇರಬಹುದು, ಅವರುಗಳ ಬಗ್ಗೆ ನಾವು ಬಹಳ ಅಪಾರವಾದ ಗೌರವವನ್ನು ಇಟ್ಟಿದ್ದೇವೆ. ಆದರೆ ಕೆಲವೊಮ್ಮೆ ಬಹಳ ಪ್ರಾಮುಖ್ಯವಾದ, ತ್ವರಿತವಾದ ವಿಚಾರಗಳಿಗೆ ಬಂದಾಗ ಪ್ರಾಮುಖ್ಯತೆಯ ಆಧಾರದ ಮೇಲೆ ಪ್ರಬಲವಾದ ಒಂದು ವಾದವನ್ನು ಮಂಡನೆ ಮಾಡತಕ್ಕ ಕೆಲವೊಮ್ಮೆ ಕೈಯಿರ ಕಾವ ಭಾವಗಳು ಆಗಿರಬಹುದೇ ವಿವಹ ಮತ್ತೇ ಯಾವುದೇ ಏನೂ ಉದ್ದೇಶವಲ್ಲ. ಈ ಸಂದರ್ಭದಲ್ಲಿ ಮಾನ್ಯ ಸಭಾನಾಯಕರು ಹೇಳಿದ ಹಾಗೆ ಹಾಗೆಯೇ ಇರಬಹುದು ಎನ್ನುವ ವಾದವನ್ನು ಹೇಳಲಾರೆ. ನಾನು ನಿರೀಕ್ಷೆ ಮಾಡಿದ್ದ ಮಂತ್ರಿ ಮಂಡಲದ ಸದಸ್ಯರು ಯಾರೇ ಇರಬಹುದು, ಹಾಗೇನಾದರೂ ನಡೆದಿದ್ದರೆ ಕೊನೆಯ ಪಕ್ಷ ವಿಷಾದ ವ್ಯಕ್ತ ಪಡಿಸುತ್ತಾರೆಂದು ನಿರೀಕ್ಷೆ ಮಾಡಿದ್ದೆ, ಆದರೆ ಈ ಘಟನೆಯ ಬಗ್ಗೆ ನನಗೂ ವಿಷಾದವಾಗಿಲ್ಲ. ತಮಗೆ ಇದರ ವಿಚಾರ ಏನು ಅನ್ನುವುದು ಗೊತ್ತಿತ್ತು ನಾನು ಈ ಸಂದರ್ಭದಲ್ಲಿ ಹೇಳುವುದೇನೆಂದರೆ ಈ ಸದನದ ಘನತೆ ಗಂಭೀರವನ್ನು ಹೆಚ್ಚಿಸಬೇಕು ಹಾಗೂ ಈ ಸಂಸದೀಯ ಆಡಳಿತವನ್ನು ಕಾಪಾಡಿಕೊಂಡು ಬರಬೇಕು. ಹಾಗೂ ಕರ್ನಾಟಕ ತನ್ನದೇ ಆದಂತಹ ಪರಂಪರೆಯನ್ನು ಬೆಳೆಸಿಕೊಂಡು ಉಳಿಸಿಕೊಂಡು ಬರಬೇಕೆನ್ನುವುದೇ ನಮ್ಮೆಲ್ಲರ ಆಸೆ. ಅದು ಏನೇ ಇರಲಿ, ಈ ಘಟನೆಗೆ ಸಂಬಂಧಪಟ್ಟ ಹಾಗೆ ಹೇಳುವುದಾದರೆ ಮುಂದೆ ಈ ರೀತಿ ಆಗದೇ ಇರುವ ಹಾಗೆ

ನೋಡಿಕೊಳ್ಳುತ್ತೇವೆಂದು ನಾವು ಈಗಾಗಲೇ ವ್ಯಕ್ತಪಡಿಸಿದ್ದೇವೆ. ಒಂದು ವೇಳೆ ತಮ್ಮ ಮನಸ್ಸಿಗೆ ಇದರ ಬಗ್ಗೆ ನೋವಾಗಿದ್ದರೆ, ಆ ಬಗ್ಗೆ ಮಾನ್ಯ ಸದಸ್ಯರು ತಮ್ಮ ಅಭಿಪ್ರಾಯ ಇಡುತ್ತಾರೆ. ತಮ್ಮ ಬಗ್ಗೆ ಅಪಾರವಾದ ಗೌರವವನ್ನು ವ್ಯಕ್ತಪಡಿಸಿದ್ದಾರೆ. ಸಭಾನಾಯಕರಿಗೂ, ಹಾಗೂ ಗೃಹ ಮಂತ್ರಿಗಳಾದ ರಾಜೇಶ್ವರಿ ನವರಿಗೂ ತಮ್ಮ ಗೌರವವನ್ನು ವ್ಯಕ್ತಪಡಿಸಿದ್ದಾರೆ. ಇತರ ಮಾನ್ಯ ಸದಸ್ಯರಿಗೂ ಎಲ್ಲರಿಗೂ ನಾನು ಅಭಿನಂದಿಸುತ್ತೇನೆ. ನಾವು ಈ ಸಂಸದೀಯ ವ್ಯವಹಾರದ ಬಗ್ಗೆ ಘನತೆ ಗಂಭೀರವನ್ನು ಬಿಳಿಸಿಕೊಳ್ಳಬೇಕು. ಹಾಗೂ ಉಳಿಸಿಕೊಳ್ಳಬೇಕು, ನಾವು ಎಷ್ಟು ಗೌರವವನ್ನು ಕೊಡಬೇಕೋ ಅಷ್ಟು ಗೌರವವನ್ನು ಕೊಟ್ಟಿದ್ದೇವೆ. ಆದರೆ ಮತ್ತೊಬ್ಬರು ಈ ಬಗ್ಗೆ ಅವರಿಂದ ಏನು ನಿರೀಕ್ಷೆ ಮಾಡಿದ್ದರೆ ಹೊಡೆಯತಕ್ಕಂಥಹ ಮಟ್ಟಿಗೆ ಹೋಗಿದ್ದಾರೆ ಅನ್ನುವ ಮಾತು ಏನು ಹೇಳಿದರೂ ಮತ್ತೂ ಅದಕ್ಕೆ ಸಮ್ಮತಿಸಿ ಕುಳಿತುಕೊಳ್ಳುವುದಕ್ಕೆ ಆಗುವುದಿಲ್ಲ ಅಂತ ಏನು ಹೇಳಿದರೂ ಆ ಬಗ್ಗೆ ಕ್ಷಮಿಸಬೇಕೆಂದು ಕೇಳುತ್ತೇನೆ. ಈ ಬಗ್ಗೆ ನೀವು ಸಿದ್ಧವಾಗಿದ್ದರೆ ನಾವು ಸಿದ್ಧವಾಗಿದ್ದೇವೆ. ಆದರೆ ಹಾಗೆ ಹೇಳಬಾರದು. ನಾವು ಆ ಮಾತನ್ನು ಆಡುವುದಿಲ್ಲ ಇಲ್ಲಿಗೆ ನಿಲ್ಲಿಸುತ್ತೇನೆ. ಮಾನ್ಯ ಮುಖ್ಯ ಮಂತ್ರಿಗಳಿಗೂ, ಮಂತ್ರಿ ಮಂಡಲದ ಸದಸ್ಯರಿಗಾಗಲೂ, ಈ ಕಡೆ, ಆ ಕಡೆಯ ಎಲ್ಲಾ ಸದಸ್ಯರಿಗೂ ಹೇಳುವುದೇನೆಂದರೆ ನಮ್ಮ ಘನತೆ ಗೌರವವನ್ನು ಕಾಪಾಡಿಕೊಂಡು ಬರುವ ವಿಚಾರದಲ್ಲಿ ಯಾವ ಕಾರಣದಿಂದಲೂ ಹಿಂದಕ್ಕೆ ಹೋಗಿಲ್ಲ, ಮುಂದು ಹೋಗುವುದಿಲ್ಲ, ನಮ್ಮ ಘನತೆ ಗೌರವವನ್ನು ಕಾಪಾಡಿಕೊಂಡು ಬರುತ್ತೇವೆಂದು ಹೇಳುತ್ತೇನೆ. ಅವರಿಗೆ ಹೊಡೆಯುವುದಕ್ಕೆ ಬಂದಿದ್ದರೂ ಎನ್ನುವ ಭಾವನೆ ಏನು ಬಂದಿದೆ, ಏನು ಅಭಿಪ್ರಾಯ ವ್ಯಕ್ತಪಡಿಸಿದ್ದಾರೆ, ಅದಕ್ಕೆ ನಾನು ಒಂದು ಮಾತನ್ನು ಹೇಳಬೇಕಾಗಿದೆ.

೧-೩೦ ಪಿ. ಎಂ.

ಏಕೆಂದರೆ, ಮಾನ್ಯ ಮುಖ್ಯ ಮಂತ್ರಿಗಳು ಹೇಳುತ್ತಿದ್ದರು, ಬಂಗಾರಪ್ಪನವರು ಕ್ಷಮಿಸಬೇಕು ಎಂದು ಹೇಳಿ ಆಮೇಲೆ ಭಾಷಣ ಮಾಡುತ್ತಾರೆ ಎಂದು. ನಿಜ, ಕೆಲವೊಮ್ಮೆ ನಾವು ಆಚುತ್ಯವೇ ತಾವೂ ಆಡುತ್ತೀರಿ. ತಪ್ಪು ಮಾಡುತ್ತೇವೆ ಎನ್ನುವ ದೃಷ್ಟಿಯಿಂದ ಕ್ಷಮೆ ಕೇಳುವುದು ಎಂದು ಅಲ್ಲ. ಸುಮ್ಮನೆ ಹಾಗೆ ಹೇಳಿದ್ದೇನೆ. ಅದು ಏನೇ ಇರಲಿ, ಈ ಸಂದರ್ಭದಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳಿಗೆ, ಮಾನ್ಯ ಗೃಹಸಚಿವರಿಗೆ, ಅವರು ಮಯ್ಯಿನಲ್ಲಿ ಕೂಡ ಹಿರಿಯರು ನಿಮ್ಮಗಳ ಬಗ್ಗೆ ನಮ್ಮ ಪಕ್ಕ ಅಪಾರವಾದ ಗೌರವವನ್ನು ಇಟ್ಟಿದೆ, ಅದರಲ್ಲಿ ಕಿಂಚಿತ್ತೂ ಅನುಮಾನಬೇಡ. ತಮ್ಮ ಮನಸ್ಸಿಗೆ, ಮಾನ್ಯ ಸಭಾನಾಯಕರ ಮನಸ್ಸಿಗೆ ನೋವಾಗಿದ್ದರೆ ನಮ್ಮ ಪಕ್ಕದ ಪರವಾಗಿ ವಿಷಾದ ವ್ಯಕ್ತಪಡಿಸುತ್ತೇನೆ. ನಾವು ಇದಕ್ಕೆ ಇಂಚು ಕೊಡತಕ್ಕಂಥ ವಾದವನ್ನು ಮಾಡುತ್ತಾ ಹೋದರೆ ಎಲ್ಲೂ ಕೂಡ ಇತಿಮಿತಿ ಇಲ್ಲದೆ, ಕೊನೆ ಮೊದಲು ಯಾವುದೂ ಉಳಿಯುವುದಿಲ್ಲ. ಅದಕ್ಕೆ ನಾವು ಅಂತಿಮ ಪರದ ಬಿಡಬೇಕು. ಇಲ್ಲದೇ ಹೋದರೆ ಅದು ಎಲ್ಲಿಗೆ ಹೋಗಿ ನಿಲ್ಲುತ್ತದೆ. ಹಾಗೇನಾದರೂ ತಮ್ಮ ಮನಸ್ಸಿಗೆ ನೋವಾಗಿದ್ದರೆ ನಿಜವಾಗಿಯೂ ಅದಕ್ಕೆ ವಿಷಾದ ವ್ಯಕ್ತಪಡಿಸುತ್ತೇನೆ. ಮುಂದೆ ಇಂತಹ ಘಟನೆ ಆಗದಹಾಗೆ ನೋಡಿ ಕೊಳ್ಳುತ್ತೇನೆ. ಹಾಗೆ ನಿರೀಕ್ಷೆ ಮಾಡುತ್ತೇನೆ. ಮಾನ್ಯ ಸಭಾನಾಯಕರು ಮಂತ್ರಿಮಂಡಲದ ಸದಸ್ಯರು ಮತ್ತು ಬೇರೆ ಕಡೆಯವರೂ ಕೂಡ ಯಾವುದೇ ಪ್ರಚೋದನೆ ಬಂದ ತಕ್ಷಣ ಅವರವರ ಭಾಷೆಯಲ್ಲಿ ವ್ಯಕ್ತಪಡಿಸುತ್ತಾರೆ. ಬೇರೆಯವರೂ ಕೂಡ ಅವರವರ ಭಾಷೆಯಲ್ಲಿ ವ್ಯಕ್ತಪಡಿಸುತ್ತಾರೆ. ಕೆಲವು ಪ್ರದೇಶಗಳಲ್ಲಿ ಮಗನೆ ಎಂದು ಅಂದುಬಿಡುತ್ತಾರೆ. ಅದನ್ನು ಅಲ್ಲಿ ಯಾರೂ ಸೀರಿಯಸ್ಸಾಗಿ ತೆಗೆದುಕೊಳ್ಳುವುದಿಲ್ಲ. ಅದು ಎಂತಹ ಕೆಟ್ಟ ಪದಗಳು ಎಂದು ಎಲ್ಲರಿಗೂ ಗೊತ್ತಿದೆ. ಮಾನ್ಯ ಬೊಮ್ಮಾಯಿಯವರಿಗೂ ಗೊತ್ತಿದೆ. ಅದನ್ನೇ ಸಿಟಿಯಲ್ಲಿ ಹೇಳಿದರೆ ಸೀರಿಯಸ್ಸಾಗುತ್ತದೆ. ಅದುದರಿಂದ ನಾವು ಎಲ್ಲರೂ ಸೇರಿ ಈ ಸದನದ ಘನತೆ ಗಾಂಭೀರ್ಯವನ್ನು ಸಂಪೂರ್ಣವಾಗಿ ಮೇಲೆತ್ತುವುದಕ್ಕೆ ಬಂದಿದ್ದೇವೆ, ಅ ಜವಾಬ್ದಾರಿಯ ನಿರ್ವಹಣೆ ಮಾಡೋಣ. ಇನ್ನು ಅಡಕತದ ವಿಚಾರ ಬಂದಾಗ, ತಪ್ಪುಗಳು ಕಂಡಾಗ ಅದನ್ನು ಕರ್ನಾಟಕ ರಾಜ್ಯದ ಜನತೆಯ ಗಮನಕ್ಕೆ ತರುವುದು ನಮ್ಮ ಅದ್ಧ ಕರ್ತವ್ಯ. ಆ ಪ್ರಶ್ನೆ ಬಂದಾಗ ನಮ್ಮ ಮಾತುಗಳ ಪ್ರಯೋಗಕ್ಕೆ ಇತಿಮಿತಿಯನ್ನು ಹಾಕಿಕೊಳ್ಳೋಣ ಎಂದು ಹೇಳುತ್ತೇನೆ. ಈ ಸಂದರ್ಭದಲ್ಲಿ ಏನೇ ಇರಬಹುದು, ಇವತ್ತು ನಾನು ವಿರೋಧಪಕ್ಷದ ನಾಯಕನಾಗಿ ಈ ಮಾತನ್ನು ಆಡಿದ್ದೇನೆ ಎನ್ನತಕ್ಕ ಭಾವನೆ ಇರಬಹುದು. ಮಾನ್ಯ ಸದಸ್ಯರು ಯಾವ ಆ ದಿವಸ ಎದರಿಗೆ ಹೋಗಿ ನಿಂತಿದ್ದರು ಅವರೂ ತಮ್ಮ ಭಾವನೆಯನ್ನು ವ್ಯಕ್ತಪಡಿಸುತ್ತಾರೆ ಎಂದು

ನಿರೀಕ್ಷೆ ಮಾಡಿದೆ. ಸಮಾರಾಂಗ ತಮ್ಮ ಮಂತ್ರಿಮಂಡಲದ ಸದಸ್ಯರ ಕಡೆಯಿಂದಲಾದರೋ ಎರಡು ಮಾತನ್ನು ಆಡುತ್ತಿರ ಎಂದು ನಾನು ನಿರೀಕ್ಷೆ ಮಾಡಿದ್ದೆ. ಅದು ಏನೇ ಇರಲಿ. ಆದು ತಮಗೆ ಬಿಟ್ಟಿರತಕ್ಕ ವಿಚಾರ. ಮಾನ್ಯ ಸದಸ್ಯರು ಎರಡು ಮಾತನ್ನು ಆಡಿದ್ದರೂ ಕೂಡ ತಪ್ಪಿಲ್ಲ. ಈ ಸದನದ ಸದಸ್ಯರು ಸದನದ ಘನತೆ ಗಾಂಭೀರ್ಯವನ್ನು ವೇಲಿಕೆಗೆ ಎತ್ತಬೇಕು. ನಮ್ಮ ಪಕ್ಷದ ಮಾನ್ಯ ಸದಸ್ಯರಾದ ಆಡ್ಯಂತಾಯ ಮತ್ತು ರಾಮಪ್ಪನವರು ಏನಿದ್ದಾರೆ ಅವರನ್ನು ನಾನು ಕೇಳಿಕೊಳ್ಳುತ್ತೇನೆ. ಅವರ ಭಾಷನೆಗಳು ಏನು ಎನ್ನುವುದನ್ನು ಎರಡು ವಾಕ್ಯಗಳಲ್ಲಿ ಆಡುವುದು ಗೌರವದ ಮಾತು ಎಂದು ಹೇಳುತ್ತೇನೆ. ಮಾನ್ಯ ಸಭಾಧ್ಯಕ್ಷರ, ಬಹಳ ಸಂತೋಷ. ಈ ವಿಷಯವನ್ನು ಮುಕ್ತಾಯ ಮಾಡತಕ್ಕ ವಿಚಾರದಲ್ಲಿ ತಮ್ಮ ಜವಾಬ್ದಾರಿ ಬಹಳ ದೊಡ್ಡದು. ನಾವು ಎಷ್ಟು ಮಾತನಾಡಿದರೂ ಕೂಡ ತಾವು ಬಹಳ ಸಹನೆಯಿಂದ ಕೂಡವಿಯಂತೆ, ಹಂಚಿಯಂತೆ ಸಹನೆಯಿಂದ ಮುಕ್ತಾಯಮಾಡಿದಿರಿ. ಬಹಳ ಸಂತೋಷವಾಗುತ್ತದೆ, ಆ ಸ್ಥಾನದಲ್ಲಿ ಕುಳಿತುಕೊಳ್ಳುವವರಿಗೆ ಅಷ್ಟು ಸಹನೆ ಇರಬೇಕಾಗುತ್ತದೆ, ಇಲ್ಲದೇಹೋದರೆ ಕಷ್ಟ, ತಮ್ಮ ಸಹನೆಯ ವ್ಯಾಪ್ತಿ ಬಹಳ ದೊಡ್ಡದು, ಬಹಳ ಸಂತೋಷವಾಗುತ್ತದೆ. ಈ ವಿಷಯ ಇತ್ಯರ್ಥಕ್ಕೆ ಬರುವುದಕ್ಕೋಸ್ಕರ ತಾವು ಒಳ್ಳೆಯ ರೀತಿಯಲ್ಲಿ ನಿಜವಾಗಿ ಸಹನೆಯನ್ನು ಖರ್ಚುಮಾಡಿದಿರಿ, ಈ ಒಂದು ಅಂತಿಮ ತೀರ್ಮಾನಕ್ಕೆ ಬರುವುದಕ್ಕೆ ಸಹಕಾರ ಕೊಟ್ಟಿದ್ದೀರಿ ಈ ಸಂದರ್ಭದಲ್ಲಿ ಇಷ್ಟು ಹೇಳುತ್ತೇನೆ. ನಮ್ಮ ಪಕ್ಷದ ಪರವಾಗಿ ಮತ್ತೊಮ್ಮೆ ಸಹಕಾರ ಕೊಡುತ್ತೇವೆಂದು ಹೇಳಿ ಈ ಒಂದು ವಿಷಯವನ್ನು ಇತ್ಯರ್ಥಮಾಡಿದ್ದಕ್ಕಾಗಿ ತಮ್ಮನ್ನು ಅಭಿನಂದಿಸುತ್ತೇನೆ.

ಶ್ರೀ ಎನ್. ಎಂ. ಆಡ್ಯಂತಾಯ.—ಮಾನ್ಯ ಸಭಾಧ್ಯಕ್ಷರೇ, ಈ ಸಭೆಯ ಘನತೆ, ಗಾಂಭೀರ ಹಾಗೂ ಸಭಾಧ್ಯಕ್ಷರ, ಸಭಾನಾಯಕರ, ವಿರೋಧಪಕ್ಷದ ಸದಸ್ಯರ ವೇಲಿನ ನವಗಿರಾವಂಥ ಅಪಾರಗೌರವ ಏನಿದೆ ಅದರ ಬಗ್ಗೆ ಯಾರಿಗೂ ಯಾವ ಸಂಶಯವೇ ಇಲ್ಲ. ಮೊನ್ನೆಯ ದಿವಸ ಒಂದು ಘಟನೆ ನಡೆಯಿತು, ಕುದುರೆಮುಖದಲ್ಲಿ ಸುಮಾರು ೪೭ ಜನ ಕಾರ್ಮಿಕರ ಮೇಲೆ ಸ್ವಲ್ಪ ೩೧೨ರ ಪ್ರಕಾರ ಅಟಿಂಪ್ಸ್ ಟು ಮರ್ಡರ್ ಕೇಸ್ ಹಾಕಿ ಅವರನ್ನು ನ್ಯಾಯಾಂಗ ಕಸ್ತಡಿಗೆ ತೆಗೆದುಕೊಂಡಂಥ ಬಹಳ ಗಂಭೀರವಾದಂಥ ವಿಷಯದ ಬಗ್ಗೆ ಚರ್ಚೆ ನಡೆಯುವಂಥ ಸಂದರ್ಭ. ಹಿಂದೆ ಕೂಡ ಈ ರೀತಿ ಚರ್ಚೆ ನಡೆಯುವಂಥ ಸಂದರ್ಭದಲ್ಲಿ ಕೆಲವರು ಹಾವಭಾವಗಳನ್ನು ಕೈಯಾರೆ ಪ್ರಕಟಿಸಿರಬಹುದು ಆದೇರೀತಿ ನಾವೂ ಕೂಡ ಅಂದಿನ ಸಭೆಯಲ್ಲಿ ಇಂತಹ ಒಂದು ಗಂಭೀರ ವಿಷಯದ ಬಗ್ಗೆ ಮಾತನಾಡುತ್ತಿರುವಂಥ ಸಂದರ್ಭದಲ್ಲಿ ಸರಿಯಾದ ಸಮರ್ಪಕವಾದ ಉತ್ತರ ಸಿಕ್ಕದೆ, ಅದಕ್ಕೆ ವ್ಯತಿರಿಕ್ತವಾದ ಒಂದು ಹಾಸ್ಯಾಸ್ಪದವಾದ ಉತ್ತರ ಬರುವಂಥ ಸಂದರ್ಭದಲ್ಲಿ ನಾವು ಧರಣಿ ಕುಳಿತುಕೊಳ್ಳಬೇಕು ಎಂದು ತೀರ್ಮಾನ ತೆಗೆದುಕೊಂಡು ಸಭೆಯ ವಲೆನೊಳಗೆ ಹೋದವು. ಮಾನ್ಯ ವಿರೋಧಪಕ್ಷದ ನಾಯಕರಾದ ಶ್ರೀಮಾನ್ ಬಂಗಾರಪ್ಪನವರು ಹೇಳಿದಹಾಗೆ ಹಿಂದೆ ಕೂಡ ಶ್ರೀಮಾನ್ ನಾರಾಯಣಕುಮಾರರವರು ಹೋಗಿ ಅಲ್ಲಿ ಕೆಳಗೆ ಕುಳಿತಿದ್ದರು ಆದೇರೀತಿಯಲ್ಲಿ ನಾವೂ ಕೂಡ ಈ ಒಂದು ಧರಣಿ ಕುಳಿತುಕೊಳ್ಳುವ ಸಂಪ್ರದಾಯದಂತೆ ಬಹುಶಃ ಸಭೆಯ ವಲೆನೊಳಗೆ ತಮ್ಮ ಬಲಬದಿಯಲ್ಲಿ ಕುಳಿತುಕೊಳ್ಳಬೇಕು ಎಂದು ಹೋಗುವಾಗ ಬಹುಶಃ ಗಂಭೀರವಾದ ಮಾತಾವರಣ ಇದ್ದುದರಿಂದ ಹಾಗೆ ಆಯಿತು. ಆದರೆ ಮಾನ್ಯ ಸಭಾಧ್ಯಕ್ಷರಿಗಾಗಲಿ, ಮಾನ್ಯ ಸಭಾನಾಯಕರಿಗಾಗಲಿ ಅಥವಾ ಇನ್ನಿತರ ಯಾವುದೇ ಸದಸ್ಯರಿಗಾಗಲಿ ಇದರಿಂದ ಯಾವುದೇ ರೀತಿಯ ಕೆಡಕು ಮಾಡುವಂಥ ಆಲೋಚನೆ ಕಂಚಿತ್ತೂ ಕೂಡ ನಮ್ಮ ಮನಸ್ಸಿನಲ್ಲಿ ಮೂಡಿರಲಿಲ್ಲ ಆದುದರಿಂದ ಅಂತಹ ಭಾವನೆ ತಮ್ಮಲ್ಲಿ ಮೂಡಿದ್ದೇ ಅದರ ಅದು ತಪ್ಪು ಕಲ್ಪನೆ. ಅದಕ್ಕಾಗಿ ನಾನು ವಿಷಾದಿಸುತ್ತೇನೆ.

ಶ್ರೀ ಎಂ. ರಾಮಪ್ಪ.—ಮಾನ್ಯ ಸಭಾಧ್ಯಕ್ಷರೇ, ನಾನು ಈ ಸಭೆಗೆ ಹೊಸಬ ಏನಲ್ಲ. ನಾನು ಸಾಕಷ್ಟು ಸಾರಿ ಧರಣಿ ಮಾಡಿರುವುದು ಕೂಡ ಉಂಟು. ಧರಣಿ ಮಾಡುವಾಗ ಆ ಕಡೆಯ ಕೆಲವರು ಜನರ ಪ್ರಚೋದನೆ ಮಾಡಿ ನಮ್ಮನ್ನೆಲ್ಲಾ, ಹಿಡಿದುಕೊಂಡು ತಳ್ಳಿದಾಗ ಕೂಡ ನಾನು ಬದಿಯಲ್ಲಿ ಕುಳಿತುಕೊಂಡೆ ನಾನು ಧಿಕ್ಕಾರ ಕೂಡ ಹೇಳಿಲ್ಲ. ಹೇಳದೇಹೋದರೂ ಕೂಡ ಅವರ ಅಭಿಪ್ರಾಯದಲ್ಲಿ ನಾನು ಏನಾದರೂ ಮಾಡಿದ್ದೇನೆ ಎನ್ನುವಂಥ ಅಭಿಪ್ರಾಯ ಬಂದರೆ ಅದು ಅವರ ತಪ್ಪು ಕಲ್ಪನೆ, ಅದಕ್ಕಾಗಿ ನಾನು ವಿಷಾದಿಸುತ್ತೇನೆ.

(ಗೊಂದಲ)

ಶ್ರೀ ಕೆ.ಹೆಚ್. ಪಾಟೀಲ್.—ಶ್ರೀ ರಾಮಪ್ಪನವರದು ಹೈದರಾಬಾದ್ ಭಾಷೆ, ಬೆಂಗಳೂರು ನವರಿಗೆ ಅದು ಬದಲಾವಣೆಯಾಗುತ್ತದೆ. ಬೆಂಗಳೂರು ಭಾಷೆ ಧಾರವಾಡಕ್ಕೆ ಬದಲಾವಣೆಯಾಗುತ್ತದೆ. ಮಾನ್ಯ ಮುಖ್ಯ ಮಂತ್ರಿಗಳಿಗಾಗಲೀ ಅಥವಾ ಈ ಕದನದ ಸದಸ್ಯರಿಗಾಗಲೀ ಮನಸ್ಸು ನೋಂದಿದ್ದರೆ, ಅದರ ಬಗ್ಗೆ ವಿಷಾದ ಪಡುತ್ತೇನೆಂದು ಹೇಳಿದ್ದಾರೆ.

(ಗೊಂದಲ)

ಶ್ರೀ ಬಸವರಾಜ ಪಾಟೀಲ್.—ಮಾನ್ಯ ವಿರೋಧಪಕ್ಷದ ನಾಯಕರು ಹೇಳಿದ ಹಾಗೆ ನಾವ್ಯಾರೂ ಗಲಾಟೆ ಮಾಡಲಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಆ ಕಡೆ ಕುಳಿತರತ್ತೆತ್ತವರಿಗೆ ನಮ್ಮವರು ಒಂದೆರಡು ಮಾತನ್ನು ಹೇಳಲಿ ಎನ್ನುವ ಭಾವನೆ ಬರಲಿಲ್ಲ. ಆದರೂ ಕೂಡ ವಿಷಾದ ವ್ಯಕ್ತಪಡಿಸುವುದು.....

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ದೊಡ್ಡ ಅಪರಾಧವಾಗಿದೆಯೆನ್ನುವ ಭಾವನೆಯಿಂದ ನಿಮ್ಮ ಒತ್ತಡ ಬೇಡ. ಅವರ ಭಾಷೆಯಲ್ಲೇ ಹೇಳತಕ್ಕಂತಾದ್ದು.....

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ನೀವೇ ಮಾತನಾಡುವುದಿದ್ದರೆ ಮಾತನಾಡಿ ನನ್ನದೇನೂ ಸಭ್ಯತೆರವಿಲ್ಲ.

ಅಧ್ಯಕ್ಷರು.—ಭಾಷೆ ಬೇರೆ ಬೇರೆಯಾಗುತ್ತದೆ.

ಶ್ರೀ ಎಂ. ರಾಮಪ್ಪ.—ತೆಲಂಗಿನಲ್ಲಿ ಮಾತನಾಡುತ್ತೇನೆ. ಕನ್ನಡ ಸರಿಯಾಗಿ ಬರುವುದಿಲ್ಲ.

ಅಧ್ಯಕ್ಷರು.—ಅವರದ್ದು ಬಳಸಿ ಭಾಷೆ. ಕನ್ನಡ ಸರಿಯಾಗಿ ಬರುವುದಿಲ್ಲವೆಂದು ಹೇಳುತ್ತಾರೆ.

(ಗೊಂದಲ)

ಶ್ರೀ ಎಂ. ರಾಮಪ್ಪ.—ಸಭಾಧ್ಯಕ್ಷರಾರು.....

ಶ್ರೀ ಜಿ. ನಾರಾಯಣಕುಮಾರ್.—ಕನ್ನಡದಲ್ಲಿ ಮಾತನಾಡಬೇಕು.

(ಗೊಂದಲ)

ಶ್ರೀ ಪಟಮಕ್ಕಿ ರತ್ನಾಕರ್.—ನಾರಾಯಣ್ ಕುಮಾರ್‌ರವರನ್ನು ಸ್ವಲ್ಪ ಕೂರಿಸಿ.

ಶ್ರೀ ಎಂ. ಚಂದ್ರಶೇಖರ್.—ನೇರವಾದ ಮಾತಿನಲ್ಲಿ ಮಾತನಾಡುವುದಕ್ಕೆ ಹೇಳಿ. ತಪ್ಪು ಕಲ್ಪನೆ ನಮ್ಮದೆನ್ನುವುದಕ್ಕೆ ಅವರ ವಿಷಾದವಂತೆ ಅದಲ್ಲ, ಅದರ ಮಾತಿಗೆ ಅವರು ವಿಷಾದ ವ್ಯಕ್ತಪಡಿಸಬೇಕು.

(ಗೊಂದಲ)

ಒಬ್ಬ ಮಾನ್ಯ ಸದಸ್ಯರು.—ಅಡ್ಡಂತಾಯರವರು ಯಾವ ಭಾವನೆಯನ್ನು ವ್ಯಕ್ತಪಡಿಸಿದ್ದಾರೋ ಅದೇ ಭಾವನೆಯನ್ನು ಮಾನ್ಯ ರಾಮಪ್ಪನವರು ವ್ಯಕ್ತಪಡಿಸಲಿ.

ಶ್ರೀ ಎಂ. ರಾಮಪ್ಪ.—ನನಗೆ ಸರಿಯಾಗಿ ಕನ್ನಡ ಬಾರದೇ ಇದ್ದಾಗ ನನ್ನ ಭಾಷೆಯಲ್ಲಿ ವ್ಯಕ್ತಪಡಿಸಬೇಕಾದಾಗ, ಸರಿಯಾದ ರೀತಿಯಲ್ಲಿ ನನ್ನ ಮನೋಭಾವವನ್ನು ವ್ಯಕ್ತಪಡಿಸಲಿಕ್ಕೆ ಅಡ್ಡಿಯಾಗುತ್ತದೆ ಎಂದರೆ, ಕರ್ನಾಟಕದಲ್ಲಿ ಕೂಡ ಬಹಳ ಮಂದಿ ಮೈನಾರಿಟೀಸ್ ಇದ್ದಾರೆ, ಅವರ ಬಗ್ಗೆ ಚಿಂತನೆಯಿದೆಯೇ ಎಂದು ಕರ್ನಾಟಕದವರು ತಿಳಿದುಕೊಳ್ಳಬೇಕು. ಅವರು ಅವರ ಭಾಷೆಯಲ್ಲಿ ಅಭಿಪ್ರಾಯವನ್ನು ವ್ಯಕ್ತಪಡಿಸುವುದಕ್ಕೆ ಅವಕಾಶವಿದೆಯೋ ಇಲ್ಲವೋ

(ಗೊಂದಲ)

ಶ್ರೀ ಜಿ. ನಾರಾಯಣ ಕುಮಾರ್.—ಸ್ವಾಮಿ ದಯವಿಟ್ಟು ಕನ್ನಡದಲ್ಲಿ ಹೇಳಬೇಕು.

ಶ್ರೀ ಎಂ. ರಾಮಪ್ಪ.—ನಿಮ್ಮದು ಆ ಬಗ್ಗೆ ಏನಾದರೂ ತಪ್ಪು ಕಲ್ಪನೆಯಾಗಿದ್ದರೆ, ಅದಕ್ಕಾಗಿ ವಿಷಾದವನ್ನು ವ್ಯಕ್ತಪಡಿಸುತ್ತೇನೆ. ನನಗೆ ಕನ್ನಡ ಸರಿಯಾಗಿ ಬರುವುದಿಲ್ಲ.

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಶ್ರೀ ರಾಮಪ್ಪನವರಿಗೆ ಕನ್ನಡ ಎಷ್ಟು ಗೊತ್ತಿದೆಯೆಂದು ನಮ್ಮೆಲ್ಲರಿಗೂ ಗೊತ್ತು. ಆದರೆ ವಿಷಾದ ವ್ಯಕ್ತ ಮಾಡುತ್ತೇನೆಂದು ಹೇಳತಕ್ಕಂತಹ ಎಕ್ಸ್‌ಪ್ರೆಷನ್ ಕನ್ನಡದಲ್ಲಿ ಮಾಡುವುದಕ್ಕೆ ಬರಲಿಲ್ಲವೆಂದು ಹೇಳುತ್ತಾರೆ. ತಲುಗಿನಲ್ಲೇ ಮಾಡಲಿ ಇಲ್ಲವೇ ಅವರ ಮಾತು ಭಾಷೆಯಲ್ಲೇ ಮಾಡಲಿ. ಅವರಿಗೆ ಕನ್ನಡದಲ್ಲಿ ವಿಷಾದ ವ್ಯಕ್ತ ಮಾಡುತ್ತೇನೆಂದು ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಜಿ. ನಾರಾಯಣ ಕುಮಾರ್.—ಕರ್ನಾಟಕದ ಶಾಸಕರು ಕನ್ನಡಿಗರು.

ಶ್ರೀ ರಾಮಕೃಷ್ಣ ಹೆಗಡೆ.—ಅವರು ಹೇಳಲಿ.

ಶ್ರೀ ಎಸ್. ಬಂಗಾರಪ್ಪ.—ಮೊದಲು ನೀವುನೀವೇ ತೀರ್ಮಾನ ಮಾಡಿಕೊಳ್ಳುವುದು ಒಳ್ಳೆಯದು. ಯಾವ ಭಾಷೆಯಲ್ಲಿ

ಶ್ರೀ ರಾಮಕೃಷ್ಣ ಹೆಗಡೆ.—ನಮ್ಮ ನಮ್ಮ ತೀರ್ಮಾನದಲ್ಲಿ ವಿನೂ ಇಲ್ಲ. ಮಾನ್ಯ ರಾಮಪ್ಪ ನವರು ಹೇಳಿದರು ನನಗೆ ಕನ್ನಡದಲ್ಲಿ ಹೇಳಲಿಕ್ಕೆ ಅಷ್ಟು ಸರಿಯಾಗಿ ಬರುವುದಿಲ್ಲವೆಂದು.

ಶ್ರೀ ಕೆ. ಹೆಚ್. ಪಾಟೀಲ್.—ತಮಗೆ ನೋವಾಗಿದ್ದರೆ ವಿಷಾದ ಪಡುತ್ತೇನೆಂದು ಕನ್ನಡದಲ್ಲಿ ಹೇಳಿದರು.

ಅಧ್ಯಕ್ಷರು.—ಸಭಾ ನಾಯಕರೇ, ವಿರೋಧ ಪಕ್ಷದ ನಾಯಕರೇ, ಹಾಗೂ ಸದನದ ಇನ್ನಿತರ ಸದಸ್ಯರೇ, ಇವತ್ತಿನ ದಿವಸ ಮಾನ್ಯ ಮಂಖ್ಯಮಂತ್ರಿಗಳು ಹಾಗೂ ವಿರೋಧ ಪಕ್ಷದ ನಾಯಕರೂ ಹಾಗೂ ತಾವೆಲ್ಲರೂ ಸೇರಿ ಕದಡಿ ಹೋಗಿದ್ದ ವಾತಾವರಣಕ್ಕೆ ಒಳ್ಳೆಯ ವಾತಾವರಣವನ್ನು ಕಲ್ಪಿಸಿ ಕೊಟ್ಟಿದ್ದೀರಿ. ಅನೇಕ ತರಹದ ಘಟನೆಗಳು ನಡೆದರೂ ಕೂಡ, ಮುಂದೆ ಇಂತಹ ಘಟನೆಗಳು ನಡೆಯದ ಹಾಗೆ ನೋಡಿಕೊಳ್ಳುತ್ತೇವೆಂದು ಆಕಡೆಯವರೂ ಈಕಡೆಯವರೂ ಆಶ್ವಾಸನೆಯನ್ನು ಕೊಟ್ಟಿದ್ದಾರೆ. ಮಾನ್ಯ ಮಂಖ್ಯಮಂತ್ರಿಯವರೂ ಸಹ ಒಂದು ಕಳಕಳಿಯ ವಿನಂತಿ. ಈ ಸದನದ ಗೌರವವನ್ನು ಕಾಪಾಡತಕ್ಕಂಥ ಕರ್ತವ್ಯ ನಿಮ್ಮದ್ದೂ, ನನ್ನದೂ ಹೌದು. ತಮ್ಮೆಲ್ಲರಿಗೂ ಅವಕಾಶ ಮಾಡಿಕೊಡತಕ್ಕಂತಾದ್ದು ನನ್ನ ಕರ್ತವ್ಯ. ನಿಯಮದ ಬಗ್ಗೆ ಒದಿ ಹೇಳಿದ್ದೇನೆ. ಇನ್ನು ಮುಂದಾದರೂ, ಈ ಕಡೆಯವರು, ಆಕಡೆಯವರೂ ಸತ್ಯಂಪ್ರದಾಯವನ್ನು ಹಾಕಿಕೊಂಡು ಈ ಸದನದ ಘನತೆ ಗೌರವವನ್ನು ಎತ್ತಿ ಹಿಡಿಯಲಿಕ್ಕೆ ತಾವೆಲ್ಲರೂ ಸಹಕರಿಸಬೇಕು. ನಾನೂ ಕೂಡ ತಮ್ಮೆಲ್ಲರಿಗೂ ಎಲ್ಲ ತರಹದ ಅವಕಾಶ ಮಾಡಿಕೊಡುತ್ತೇನೆ. ಬೆಳಿಗ್ಗೆಯಿಂದ ಒಂದೂವರೆ ಘಂಟೆ ಯವರೆಗೂ ಆಕಡೆಯ ಮುಖಂಡರು, ಈ ಕಡೆಯ ಮುಖಂಡರು ಸೇರಿ ವಿಷಾದ ವ್ಯಕ್ತಪಡಿಸುವ ಬಗ್ಗೆ ಹೇಳಿದ್ದಾರೆ. ನನಗೆ ಸಂತೋಷವಾಯಿತು. ಮುಂದೆ ಇಂತಹ ಅಹಿತಕರ ಘಟನೆಗಳು ನಡೆಯದಂತೆ ಆಗಬೇಕು. ಧರಣಿ ಹೂಡಿ ಆಕಡೆ ಈಕಡೆ ಕುಳಿತುಕೊಳ್ಳತಕ್ಕಂತಾದ್ದು ಮೊದಲಿನಿಂದಲೂ ನಡೆದು ಬಂದಿದೆ. ಮುಂದೆ ಆ ರೀತಿ ಆಗಬಾರದು. ಕೂ ವಾತಾವರಣಕ್ಕೆ ಆಸ್ಪದ ಕೊಡದ ರೀತಿಯಲ್ಲಿ ನಡೆಯಬೇಕು. ಅಂತ ದೇಶದಲ್ಲಿ ಕರ್ನಾಟಕ ವಿಧಾನಸಭೆಯ ಹಿರಿಮೆಯನ್ನು ಕಾಪಾಡಿಕೊಂಡು ಹೋಗೋಣವೆಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಎಲ್ಲರೂ ಸಂತೋಷ ಪಡತಕ್ಕಂತಹ ವಿಚಾರ. ಈಗ ಕಂದೂರಿ ಮುಖದ ವಿಚಾರದಲ್ಲಿ ಅರ್ಧಕ್ಕೇ ನಿಂತಿತ್ತು. ಅನ್ಯಾಯವಾಗಿ ಕಾರ್ಮಿಕರ ಮೇಲೆ ಕೇಸುಗಳನ್ನು ಹಾಕಿದ್ದಾರೆ. ಬಾರ್ಜ್‌ಪೀಟ್ ಬಿದ್ದಿಲ್ಲ. ಇನ್ನೂ ಇನ್‌ವೆಸ್ಟಿಗೇಷನ್ ಹಂತದಲ್ಲಿ ಇದೆ. ಕೇಸ್ ಹಾಕಿತಕ್ಕಂತಾದ್ದು 32 ಇರಬಹುದು. ಕೇಸ್ ಹಾಕತಕ್ಕಂತಾದ್ದರಿಂದ ಕಾರ್ಮಿಕ ಸಂಘಕ್ಕೆ ಪೆಟ್ಟು ಬರುತ್ತದೆ. ಆ ವಿಚಾರದ ಬಗ್ಗೆ ಯಾವಾಗ ಸಂಪೂರ್ಣವಾದ ಹೇಳಿಕೆಯನ್ನು ಕೊಡುತ್ತೀರಿ? ಇವತ್ತು ಅಥವಾ ನಾಳೆ ಕೊಟ್ಟರೆ ಒಳ್ಳೆಯದು.

ಶ್ರೀ ಬಿ. ರಾಚಯ್ಯ.—ನಾನು ಹೇಳಿಕೆ ಕೊಟ್ಟಿದ್ದೇನೆ. ಕೆಲವರು ಕ್ವಾಂಟಿಟೇಷನ್ ಕೇಳಿರಬಹುದು. 40 ಜನರ ಮೇಲೆ ಬಾರ್ಜ್‌ಪೀಟ್ ಹಾಕಿ ಮತ್ತೆ ಜ್ಯೂಡಿಯಲ್ ಕಸ್ಪಿಡಿಯಲ್ಲಿದ್ದ 42 ಜನರನ್ನು ಬಿಡುಗಡೆ ಮಾಡಿದ್ದೇವೆ. ಮತ್ತೆ ಅಲ್ಲಿನ ಮ್ಯಾನೇಜ್‌ಮೆಂಟಿನವರು, ಸತ್ಯಂತಹವರ ವಿಷಯದಲ್ಲಿ, ಅಂದರೆ ಅವರು ಸತ್ತಿರುವುದಕ್ಕೆ ಕಾರಣಗಳೇನು ಅನ್ನುವುದಕ್ಕೋಸ್ಕರ ಒಬ್ಬ ತಜ್ಞರನ್ನು ನೇಮಿಸಲಾಗಿದೆ. ಅವರಿಂದ ಎನ್‌ಕ್ವಿರಿ ನಡೆಯುತ್ತಿದೆ. ಅದು ಬಂದ ಮೇಲೆ ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇವೆಂದು ಹೇಳಿದ್ದೇನೆ. ಅದು ಪ್ರಾರಂಭವಾಗಿದೆ ಅದು ಬಂದ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಉಮಕಟ್ಟು.—ಅಧ್ಯಕ್ಷರೇ,

ಅಧ್ಯಕ್ಷರಂ.—ದಯಮಾಡಿ ಮಾನ್ಯ ಸದಸ್ಯರು ಕುಳಿತುಕೊಳ್ಳಬೇಕು, ತಾವು ಮಾತನಾಡಬೇಕಾದರೆ ನನ್ನ ಪರವಾನಿಗೆ ತೆಗೆದುಕೊಂಡು ಮಾತನಾಡಬೇಕು.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ಎನ್‌ಕ್ಯೂಯರಿ ಬಗ್ಗೆ ಚರ್ಚೆ ಮಾಡಲಿಕ್ಕೆ ಆಸಕ್ತಿ ಇಲ್ಲ. ಆದರೆ ಮತ್ತೊಮ್ಮೆ ಚರ್ಚೆಗೆ ಬರಬಾರದು ಎಂದು ಕಾಲದ ದೃಷ್ಟಿಯಿಂದ ಹೇಳುತ್ತಿದ್ದೇನೆ. ಈಗ ಎನ್‌ಕ್ಯೂಯರಿ ಮಾಡುವವರು ಯಾರು ಎಂದು ಹೇಳಿದರೆ ಒಳ್ಳೆಯದು. ಆದರೆ ಬಗ್ಗೆ ಮಾನ್ಯ ಸದಸ್ಯರು ಸ್ವಲ್ಪ ಅಭಿಪ್ರಾಯ ವ್ಯಕ್ತಪಡಿಸುತ್ತಾರೆ.

ಅಧ್ಯಕ್ಷರಂ.—ಈಗ ಅದು ಬೇಡ ಈ ವಿಷಯದ ಬಗ್ಗೆ ಪ್ರತ್ಯೇಕವಾಗಿ ಚರ್ಚೆ ಮಾಡೋಣ. ನಾನು ತಮ್ಮನ್ನು ಅವರನ್ನು ಇಬ್ಬರನ್ನೂ ಕರೆಸುತ್ತೇನೆ. ಈ ವಿಷಯ ಇಲ್ಲಿಗೆ ಸಾಕು.

ಚುಕ್ಕೆಗುರುತಿಲ್ಲದ ಪ್ರಶೋತ್ತರಗಳ ಮಂಡನೆ

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಅಧ್ಯಕ್ಷರೇ, ವಿಧಾನ ಸಭೆಯ ಕಾರ್ಯಕಲಾಪಗಳ ನಡವಳಿಕೆಗಳ ೪೨ (೨)ರ ನಿಯಮದಂತೆ ದಿನಾಂಕ ೯-೯-೧೯೮೫ರ ಚುಕ್ಕೆ ಗುರುತಿಸಿ ಹಾಗೂ ಚುಕ್ಕೆ ಗುರುತಿಲ್ಲದ ಪ್ರಶೋತ್ತರಗಳನ್ನು ಸಭೆಯ ಮೊದಲಿನಿಂದಲಾಗಿದೆ.

ಅಧ್ಯಕ್ಷರಂ.—ಪ್ರಶೋತ್ತರಗಳ ಪಟ್ಟಿಗಳನ್ನು ಮಂಡಿಸಲಾಯಿತು.

ಶಾಸನ-ರಚನೆ ಕಾರ್ಯಕಲಾಪಗಳು.

ಪ್ರಾಥಮಿಕ ಆರೋಗ್ಯ ಕೇಂದ್ರ, ಸವದತ್ತಿ

೧೫೨೮. ಶ್ರೀ ಚಂದ್ರಶೇಖರ ಮಾಮನಿ (ಪರಸಗಡ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಸವದತ್ತಿ ತಾಲ್ಲೂಕಿನಲ್ಲಿ ಯಾಕುಂಡಿ, ಮಂನವಳ್ಳಿ, ಸಿರಸಂಗಿ ಹಾಗೂ ಉಗರಗೋಳ ಗ್ರಾಮಗಳಲ್ಲಿ ಪ್ರಾಥಮಿಕ ಆರೋಗ್ಯ ಕೇಂದ್ರ ಅಥವಾ ಪ್ರಾಥಮಿಕ ಆರೋಗ್ಯ ಘಟಕ ಸ್ಥಾಪಿಸಲು ಸರ್ಕಾರದವರು ಆಲೋಚಿಸಿದ್ದಾರೆಯೇ,

ಆ) ಹಾಗಿದ್ದಲ್ಲಿ, ಸರ್ಕಾರ ನಿಯಮ ಪ್ರಕಾರ ರೂ. ೨೫,೦೦೦-೦೦ ಮಂತಿಕೆ ಹಾಗೂ ನಾಲ್ಕು ಎಕರೆ ಜಮೀನು ವಶಕ್ಕೆ ತೆಗೆದುಕೊಳ್ಳಲಾಗಿದೆಯೇ,

ಇ) ಮೇಲ್ಕಂಡ ಸ್ಥಳಗಳಿಗೆ ಯಾವಾಗ ಪ್ರಾಥಮಿಕ ಆರೋಗ್ಯ ಕೇಂದ್ರ, ಪ್ರಾಥಮಿಕ ಆರೋಗ್ಯ ಘಟಕಗಳನ್ನು ಸ್ಥಾಪಿಸಲಾಗುವುದು ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ಮಂನವಳ್ಳಿ ಗ್ರಾಮದಲ್ಲಿ ಈಗಾಗಲೇ ಒಂದು ಪ್ರಾಥಮಿಕ ಆರೋಗ್ಯ ಘಟಕವು ಕಾರ್ಯ ನಿರ್ವಹಿಸುತ್ತದೆ ಉಳಿದ ಗ್ರಾಮಗಳಿಗೆ ಸಾಕಷ್ಟು ಹಣ ದೊರೆತಾಗ ಮತ್ತು ಸ್ಥಳೀಯ ಜನರು ಸರ್ಕಾರದ ನಿಬಂಧನೆಗಳನ್ನು ಪೂರೈಸಲು ಮುಂದೆ ಬಂದಾಗ ಪ್ರಾಥಮಿಕ ಆರೋಗ್ಯ ಘಟಕಗಳನ್ನು ಮಂಜೂರು ಮಾಡುವ ಬಗ್ಗೆ ಪರಿಶೀಲಿಸಲಾಗುವುದು.

ಆ) ಸ್ಥಳೀಯ ಮಂತಿಕೆ ಬಾಬು ರೂ. ೨೫,೦೦೦-೦೦ ಮತ್ತು ೪ ಎಕರೆ ಜಮೀನನ್ನು ಮಂನವಳ್ಳಿ ಗ್ರಾಮಸ್ಥರು ಕೊಟ್ಟಿರುತ್ತಾರೆ.

ಇ) ಮೇಲ್ಕಂಡ ಗ್ರಾಮಗಳಿಗೆ ಪ್ರಾಥಮಿಕ ಆರೋಗ್ಯ ಘಟಕಗಳನ್ನು ಸಾಕಷ್ಟು ಹಣ ದೊರೆತಾಗ ಮತ್ತು ಸ್ಥಳೀಯ ಜನರು ಸರ್ಕಾರದ ನಿಬಂಧನೆಗಳನ್ನು ಪೂರೈಸಲು ಮುಂದೆ ಬಂದಾಗ ಮಂಜೂರು ಮಾಡಲು ಪರಿಶೀಲಿಸಲಾಗುವುದು.